



മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



Vol. 1-Issue : 10 THE ONLINE OFFICIAL NEWS BULLETIN 2018 MARCH

SEASON OF GREAT LENT വലിയ നോമ്പുകാലം ܩܘܘܠܘܢܐܘܬܐ ܕܥܘܠܡܐ

ܣܒܘܘܬܐ SUNDAY	ܐܘܡܐ ܥܘܠܡܐ MONDAY	ܐܘܠܘܐ ܕܥܘܠܡܐ TUESDAY	ܐܘܠܘܐ ܕܥܘܠܡܐ WEDNESDAY	ܐܘܠܘܐ ܕܥܘܠܡܐ THURSDAY	ܐܘܠܘܐ ܕܥܘܠܡܐ FRIDAY	ܐܘܠܘܐ ܕܥܘܠܡܐ SATURDAY
 4	 5	 6	 7	 8	 9	 10
hadshabo d'Kna ^o naito (Canaanite woman) 4 th Sunday of Great Lent			pelge d' savmo rabo Mid-Leant Elevation of the Cross Comme. of King Abgar of Edessa		arb'in sohde sebastiya Comme. of the 40 martyrs of Sebaste. 127 th Memorial of Ambattu Geevarghese Mar Coorilos Metropolitan (Angamaly Cherna Palli)	

LECTIONARY

Eve : Mark 7:24-37 Mon : Luke 7:1-10 HQ : Matthew 15:21-31	1 Samuel 7:10-17 Haggai 1:7-11 Isaiah 56:2-5	Acts 20:22-32 Romans 7:14-25	MAR 4	Eve : Matthew 20:1-16 Mon : Matthew 11:25-12:8	Numbers 28:1-8 1 Samuel 21:1-7, Jeremiah 6:16-21	Acts 15:13-22 1 Cor. 16:13-24	MAR 6	Eve : Luke 15:11-32 Mon : Matthew 19:16-26 HQ : Luke 17:1-10	Deut 5:6-22 Psalms 41:1-13, Daniel 4:24-37 Leviticus 19:9-20 Job 27:1-10, Daniel 9:1-11	Acts 15:35-41 2 Cor. 1:13-22	MAR 8
Mon : Mark 12:35-44	Leviticus 16:2-10 Job 24:1-17, Amos 6:1-19	Acts 14:19-15:3 2 Cor. 11:1-15	MAR 5	Eve : Matthew 17:22-27 Mon : John 7:14-15, 3:13-21 HQ : John 7:14-15, 3:13-21	Numbers 21:4-9 1 Samuel 7:5-12 Proverbs 30:1-17	Acts 15:23-33 2 Cor. 9:1-15	MAR 7	Eve : Luke 12:1-12 Mon : Matthew 10:16-33 HQ : Luke 12:1-12 Mark 8:34-38	Genesis 4:3-11 Isaiah 30:1-5 Daniel 3:16-30	Acts 4:19-33 Romans 8:26-9:5	MAR 10

മലങ്കരസഭാ സമാധാനത്തിന് പരിശുദ്ധ എപ്പിസ്കോപ്പൽ സുന്നഹദോസിന്റെ ആഹ്വാനം.



ഒന്നാം നൂറ്റാണ്ടിൽ തന്നെ പരിശുദ്ധ തോമാ ശ്ലീഹായാൽ സ്ഥാപിതമായ മലങ്കരസഭ അതിന്റെ ചരിത്രത്തിൽ പല വെല്ലുവിളികളും വിഭജനങ്ങളും നേരിട്ടിട്ടുണ്ട്. എന്നാൽ സഭയെ ഏറ്റവും വേദനിപ്പിച്ചത് ഒരേ പാരമ്പര്യവും, ചൈതന്യവും, വിശ്വാസവും, ദൈവശാസ്ത്രവും ഉള്ള സഭയിലെ വിഭാഗീയതയാണ്. ഇത് സംബന്ധിച്ച് രണ്ട് വിഭാഗവും നീതി നിർവ്വഹണത്തിനായി ഭാരതത്തിന്റെ നീതിവ്യവസ്ഥയെ സമീപിച്ചു. പല വർഷങ്ങളും ഘട്ട

ങ്ങളും കടന്ന് 1995 ഓഗസ്റ്റ് 20-ാം തീയതി ബഹു. സുപ്രീം കോടതി ഈ സഭ ഒന്നാണ് എന്നും അത് 1934ലെ ഭരണഘടനപ്രകാരം കാര്യനിർവ്വഹണം നടത്തേണ്ട സമൂഹമാണ് എന്നും അതിൻപ്രകാരം ഭരണഘടന നിർദ്ദേശിക്കുന്ന മലങ്കര സുറിയാനി ക്രിസ്ത്യാനി അസോസിയേഷൻ ചേർന്ന് തുടർ കാര്യങ്ങൾ തീരുമാനിക്കണം എന്നും ഉത്തരവായി. അസോസിയേഷൻ യോഗം നീതിപൂർവ്വം നിർവ്വഹിക്കപ്പെടുന്നതിന് മേൽനോട്ടം വഹി



ക്കുവാനായി ബഹുമാനപ്പെട്ട സുപ്രീംകോടതിയിൽ നിന്നും നിയമിതനായ ജസ്റ്റിസ് മജീമ റിന്റെ നിരീക്ഷണത്തിൽ ഇരുവിഭാഗവും സംയുക്തമായി 2002 മാർച്ച് 20-ാം തീയതി പരുമല സെമിനാരിയിൽ വെച്ച് മലങ്കര അസോസിയേഷൻ യോഗം ചേർന്നു. എന്നാൽ മുൻപ്രതിയർക്കീസ് കക്ഷിയിലെ ഒരുവിഭാഗം സമാന്തരമായി യോഗം ചേർന്ന് യാക്കോബായ സുറിയാനി ക്രിസ്ത്യാനി സഭയ്ക്ക് രൂപം നൽകി പ്രവർത്തിച്ചുവന്നു. ഇതുമൂലം വ്യവഹാരങ്ങൾ തുടരുകയും പലയിടത്തും പുതിയ അസ്വസ്ഥകൾ ഉടലെടുക്കുകയും ചെയ്തു. കോടതിവിധി അവഗണിച്ച് 2002-ൽ രൂപീകരിക്കപ്പെട്ട ടി സമൂഹം തങ്ങൾ ഉന്നയിച്ച അവകാശങ്ങൾ നേടിയെടുക്കുവാനായി നീതിന്യായ കോടതികളെ സമീപിച്ചു. എന്നാൽ മലങ്കര സഭയിലെ എല്ലാ പള്ളികളും സ്വത്തുക്കളും 1934-ൽ പ്രാബല്യത്തിൽ വന്നതും കാലാകാലങ്ങളിൽ ഭേദഗതി വരുത്തി ഇന്ന് നിലവിലിരിക്കുന്ന തുമായ മലങ്കരസഭ ഭരണഘടന അനുസരിച്ചു മാത്രം ഭരിക്കപ്പെടണമെന്നും, 2002-ൽ നിയമവിരുദ്ധമായി രൂപീകരിക്കപ്പെട്ട സമാന്തരസമൂഹത്തിന് യാതൊരു അധികാരവകാശങ്ങളും ഇല്ല എന്നും ഒരു പള്ളിയിലും സമാന്തരഭരണം നടത്തപ്പെടുവാൻ പാടില്ല എന്നും ബഹുമാനപ്പെട്ട സുപ്രീംകോടതി തീരുമാനിച്ചു.

ഈ ഉത്തരവ് 2017 ജൂലൈ മാസം 3-ാം തീയതി ലഭിച്ചത്, ആ ദിനത്തിൽ സ്മരിക്കപ്പെടുന്ന മലങ്കര സഭയുടെ അപ്പോസ്തോലനായ പരിശുദ്ധ തോമാ ശ്ലീഹാ സഭയുടെ ഭാവി സംബന്ധിച്ച് ദൈവസന്നിധിയിൽ സമർപ്പിച്ച മദ്ധ്യസ്ഥതയുടെ ഫലമായിട്ടാണെന്ന് പരിശുദ്ധ സുന്നഹദോസ് വിശ്വസിക്കുന്നു. ഇത് ഉൾക്കൊണ്ടുകൊണ്ട് 1934-ലെ സഭാ ഭരണഘടന പ്രകാരം തെരഞ്ഞെടുക്കപ്പെട്ട് വാഴിക്കപ്പെട്ട പരിശുദ്ധ കാതോലിക്കാ ബസേലിയോസ്

മാർത്തോമ്മാ പുലോസ് രണ്ടാമൻ ബാവതിരുമേനി സഭയ്ക്കായി നൽകിയ കല്പനയിലെ ആഹ്വാനം ഈ സുന്നഹദോസ് ആവർത്തിച്ച് രേഖപ്പെടുത്തുന്നു: “ബഹു. സുപ്രീംകോടതിയുടെ ഇപ്പോഴുണ്ടായ വിധിയുടെ അടിസ്ഥാനത്തിൽ മലങ്കരസഭാംഗങ്ങൾ ഏവരും ഒന്നായിത്തീരേണ്ടത് അങ്ങേയറ്റം ആവശ്യമാണ്. പരിശുദ്ധ സഭയുടെ മക്കൾ മുഴുവനും ഒരേ വിശ്വാസത്തിന്റെ പൈതൃകം പേറുന്ന കുടുംബാംഗങ്ങൾ തന്നെയാണ്. അതിനാൽ നാമെല്ലാവരും ഈ കോടതി വിധിയുടെ അന്തഃസത്ത ഉൾക്കൊണ്ടുകൊണ്ട് ഏകവും വിശുദ്ധവുമായ സഭയുടെ മക്കളായി വർത്തിക്കണമെന്നും ബഹു. സുപ്രീംകോടതി ആവർത്തിച്ചുറപ്പിച്ചതായ സഭാ ഭരണഘടനയുടെ അടിസ്ഥാനത്തിൽ പരിശുദ്ധ സഭയിൽ ശാശ്വതസമാധാനം ഉണ്ടാകണമെന്നുമാണ് നമ്മുടെ ആഗ്രഹം. ‘കലഹം പിശാചിന്റെ കൗശലമാണ്. സമാധാനം ദൈവത്തിന്റെ ദാനമാണ്’- ഈ വസ്തുത നാം ഉൾക്കൊള്ളേണ്ടിയിരിക്കുന്നു. ദൈവികമായ സമാധാനം ഈ പരിശുദ്ധ സഭയിൽ പൂർണ്ണമായും നിലനിൽക്കുവാൻ ദൈവാശ്രയത്തോടും സമചിത്തതയോടുംകൂടെ ദൈവമുമ്പാകെ മുട്ടിപ്പായി പ്രാർത്ഥിക്കണം എന്ന് നാം നിങ്ങളെ പ്രത്യേകമായി ഓർമ്മിപ്പിക്കുന്നു. കേസും വഴക്കും സഭയുടെ സാക്ഷ്യത്തിനും പുരോഗതിക്കും എന്നും വിഘാതമാണ്. പ്രശ്നരഹിതമായ സാഹചര്യം സൃഷ്ടിച്ച് സഭാംഗങ്ങളുടെ ആത്മീ






കവും ഭൗതികവുമായ പുരോഗതിക്കായി പലതികൾ ആവിഷ്കരിക്കുകയാണ് ഏറ്റവും കരണീയമെന്ന് നാം കരുതുന്നു. ആയതിനാൽ “സമാധാനം ഉണ്ടാക്കുന്നവർ ഭാഗ്യവാന്മാർ” എന്ന ദൈവവചനം പ്രാവർത്തികമാക്കുവാനും സമാധാനം പുലരുവാനും നമുക്ക് പ്രാർത്ഥിക്കുകയും ദൈവാശ്രയത്തോടെ ഒത്തുചേർന്ന് പ്രവർത്തിക്കുകയും ചെയ്യാം. നാമേവരും മലങ്കര സഭയുടെ വിശ്വാസം പൂർണ്ണമായി പാലിക്കണമെന്നും ദൈവീകമായ സമാധാനത്തിന്റെ ആത്മാവിൽ നിലകൊള്ളണമെന്നും നാം വീണ്ടും നിങ്ങളെ ഓർമ്മിപ്പിക്കുന്നു.” സ്പർദ്ധയും വിദ്വേഷവും വെടിഞ്ഞ് ഏക ആരാധക സമൂഹമായി ദൈവന്നിധിയിൽ ഏവരും കൂടിവരുന്ന അനുഗ്രഹീത മഹൂർത്തിനുവേണ്ടി മലങ്കരസഭ പ്രാർത്ഥനാ പൂർവ്വം കാത്തിരിക്കുകയാണ്. ഈ ലക്ഷ്യത്തെ ദോഷമായി ബാധിക്കുന്ന യാതൊരു നടപടിയും മലങ്കര സഭാ വിശ്വാസികളുടെ ഭാഗത്തുനിന്നും ഉണ്ടാകുവാൻ പാടില്ല; അതേ സമയം, നീതി നിർവ്വഹണം ഉണ്ടാകുന്നത് ഇനിയും വൈകിക്കൂടാ. സഭയിലെ ഐക്യവും സമാധാനവും സമ്പൂർണ്ണമാകുന്നതുവരെ വിശ്രമരഹിതമായി പ്രവർത്തിക്കാൻ സഭ പ്രതിജ്ഞാബദ്ധമാണ്. ആയതിനായി ഏവരുടെയും പ്രാർത്ഥനയും സഹായവും പങ്കാളിത്തവും ദൈവനാമത്തിൽ ഉണ്ടാകണം എന്ന് പരിശുദ്ധ സുന്നഹദോസ് ആഗ്രഹിക്കുന്നു.

ഈ സന്ദർഭത്തിൽ രണ്ട് കാര്യങ്ങൾ എടുത്തുപറയേണ്ടതായിട്ടുണ്ട്. ഒന്നാമത്, സഭയിലെ ഏത് വിഷയത്തിന്മേലുള്ള തീരുമാനവും 1934-ൽ പ്രാബല്യത്തിൽ വന്ന മലങ്കര സഭാ ഭരണഘടയുടെയും, 2017 ജൂലൈ 3-ാം തീയതിയിലെ ബഹു. സുപ്രീം കോടതിയുടെ മേൽപറഞ്ഞ വിധിയുടെയും അടിസ്ഥാനത്തിലായിരിക്കും. രണ്ടാമത്, ഇതുമൂലം ഇവ രണ്ടും അംഗീകരിക്കുന്ന ഇടവക ജനങ്ങൾക്ക് ഇടവകയിൽ യാതൊരു ബുദ്ധിമുട്ടും തടസ്സവും ഉണ്ടാകുകയില്ല എന്നത് സഭ ഉറപ്പാക്കുകയും ചെയ്യുന്നു.

ഡോ. യൂഹാനോൻ മാർ
ദീയസ്കോറോസ് മെത്രാപ്പോലീത്താ
പരിശുദ്ധ എപ്പിസ്കോപ്പൽ
സുന്നഹദോസ് സെക്രട്ടറി



H.G. Dr. Geevarghese Mar Yulios
Media Department
President-MOSC

ഓർമ്മപ്പെടുത്തലുകൾ

പാതിനോമ്പ്

പള്ളിയ കത്ത് തലേ സന്ധ്യയിൽ പ്രാർത്ഥനാ പൂർവ്വം നാട്ടിയ ഗോഗുൽത്തായിൽ, വി. കുർബ്ബാനമദ്ധ്യേ കുരിശെടുത്ത് ആഘോഷിച്ച് പ്രതിഷ്ഠിക്കുന്നു. ബലിപീഠം ജനങ്ങളുടെ മദ്ധ്യേ ഇമ്മാനുവേൽ എന്ന പദം

കൂടുതൽ അന്വർത്ഥം. രക്ഷാകരമായ ബലിയർപ്പണ ചിന്തകളിലേക്ക് സഭ ഉയരുന്നു. മോശയുടെ പിത്തളസർപ്പം പഴയനിയമസൂചകം. ത്രോണോസിന്റെ ബഹുമതി ഗോഗുൽത്തായ്ക്ക് കൊടുക്കുന്നു. കർത്താവിന്റെ ജനകീയ ഇടപെടലുകൾ, ജനകീയ പ്രതികരണങ്ങൾ, ജനകീയ രോഷം. വിശ്വാസികളെ ബലപ്പെടുത്തുന്ന കാലം. വി. കുർബ്ബാനയുടെ കീഴ്വരും നമസ്കാരങ്ങൾ പൂർണ്ണമായും നോമ്പിന്റേതു തന്നെ.



വി.മുറോൻ കുദാശയ്ക്കായി പൂർണ്ണ ശെമ്മാശ്ശുപട്ടംകൊടു

കോട്ടയം:മാർച്ച് 23 ന് കോട്ടയം ദേവലോകം അരമനയിൽ വെച്ച് നടത്തപ്പെടുന്ന മുറോൻ കുദാശ ശുശ്രൂഷയ്ക്ക് വേണ്ടി പരി.കോതോലിക്കാബാവായുടെ കൽപന പ്രകാരം കണ്ടനാട് ഭദ്രാസനാധിപൻ ഡോ. മാത്യൂസ് മാർ സേവേറിയോസ് മെത്രാപ്പോലീത്ത കോട്ടയം പഴയ സെമിനാരിയിൽ വെച്ച് 9 ശെമ്മാശ്ശുന്മാരെ പൂർണ്ണ ശെമ്മാശ്ശു പദവിയിലേക്ക് ഉയർത്തി. ഡീക്കന്മാരായ എബി രാജു, ജീയോ എം.സോളമൻ, സന്ദീപ് എസ്.മാത്യു, ഗീവർഗ്ഗീസ് ജോസ്, ജെയ്മോൻ ജോസഫ്, അജിത്ത് ജോസഫ്, ഷിബിൻ വർഗ്ഗീസ്, ജോൺ മാത്യു, ലിജിൻ തോമസ് എന്നിവരാണ് പൂർണ്ണ ശെമ്മാശ്ശു പദവിയിലേക്ക് ഉയർത്തപ്പെട്ടത്



**മലങ്കര ഓർത്തഡോക്സ് സുറിയാനി സഭ
മലങ്കര ഓർത്തഡോക്സ്
സുറിയാനി ക്രിസ്ത്യാനി
അസോസിയേഷൻ മാനേജിംഗ് കമ്മിറ്റിയുടെ
2018 മാർച്ച് 1-ാം തീയതിയിലെ യോഗത്തിൽ
അസോസിയേഷൻ സെക്രട്ടറി
അഡ്വ. ബിജു ഉമ്മൻ അവതരിപ്പിച്ച
2018-19-ലെ ബജറ്റ് പ്രസംഗം**

“ഇരുട്ടിൽ നടന്ന ജനം വലിയൊരു വെളിച്ചം കണ്ടു. അന്ധതമസ്സുള്ള ദേശത്തു പാർത്തവരുടെമേൽ പ്രകാശം ശോഭിച്ചു. നീ വർദ്ധിപ്പിച്ചിട്ടില്ലാത്ത ജാതിയെ വർദ്ധിപ്പിക്കുന്നു.”

(യെശയ്യാ 9:2)

പ. മാർത്തോമ്മാശ്ലീഹായുടെ സിംഹാസനത്തിൽ ആരുവനായിരിക്കുന്ന പൗരസ്ത്യകാതോലിക്കായും മലങ്കര മെത്രാപ്പോലീത്തായും മലങ്കര സുറിയാനി ക്രിസ്ത്യാനി അസോസിയേഷൻ പ്രസിഡന്റുമായ മോറാൻ മാർ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവതിരുമേനി, ശ്രേഷ്ഠ മഹാപുരോഹിതന്മാരെ, അഭിവന്ദ്യ കോർഎപ്പിസ്കോപ്പാമാരെ, വന്ദ്യ റമ്പാച്ചന്മാരെ, ബഹുമാനപ്പെട്ട വൈദികരെ, മാനേജിംഗ് കമ്മിറ്റി അംഗങ്ങളായ എന്റെ പ്രിയ സഹോദരന്മാരെ.

നമ്മുടെ കർത്താവിന്റെ തിരുജനനത്തെപ്പറ്റി യെശയ്യാ പ്രവാചകന്റെ പ്രതീക്ഷാനിർഭരമായ ഈ വചനങ്ങളുടെ ചൈതന്യത്തിലാണ് നാം ഇന്നിവിടെ കൂടിയിരിക്കുന്നത്. 2017 ജൂലൈ 3-നു, ക്രിസ്തുവിൽ നമ്മെ ജനിപ്പിച്ച പിതാവായ പ. മാർത്തോമ്മാശ്ലീഹായുടെ ദുഃഖ്റോനോ പെരുന്നാളിൽ, ബഹു. ഇന്ത്യൻ സുപ്രീം കോടതി, 140 വർഷമായി സഭയെ ക്ഷയിപ്പിച്ചുവന്ന വ്യവഹാര പരമ്പരകൾക്ക് സുവ്യക്തമായ ഒരു വിധിന്യായത്തിലൂടെ അന്ത്യം കുറിച്ചുകൊണ്ട് ഉത്തരവ് പുറപ്പെടുവിച്ചത് നമ്മെയെല്ലാം ആന്ദിപ്പിക്കുന്നു. ഇതിന്റെ അടിസ്ഥാനത്തിൽ ആലുവാ തൃക്കുന്നത്തു സെമിനാരി, കോലഞ്ചേരി, വരിക്കോലി, നെച്ചൂർ, കണ്യാട്ടുനിരപ്പ്, മുളക്കുളം, ചാത്തമ

റ്റം, മണ്ണത്തൂർ ഉൾപ്പെടെയുള്ള പള്ളികളിൽ നീതിയും നിയമ വാഴ്ചയും നടപ്പാക്കി. വരുംദിനങ്ങളിൽ നിയമവാഴ്ചയിലൂടെ മലങ്കര സഭ മുഴുവൻ സമാധാനം കൈവരുമെന്നു പ്രത്യാശിക്കാം. നീതിമാനായ ദൈവത്തിനുമുമ്പിൽ സ്തോത്രാഞ്ജലികൾ അർപ്പിക്കാം, നീതിക്കുവേണ്ടി വിശന്നു ദാഹിക്കുന്ന നമ്മുടെ സഹോദരങ്ങളോട് നമുക്ക് ഐക്യദാർഢ്യം പ്രഖ്യാപിക്കാം.

2018-19 വർഷത്തെ ബജറ്റ്, മാനേജിംഗ് കമ്മിറ്റിയുടെ അംഗീകാരത്തിനായി അവതരിപ്പിക്കുന്നതിനു മുമ്പായി ഓർമ്മിപ്പിക്കട്ടെ:

“യഹോവ വീടു പണിയാതിരുന്നാൽ പണിയുന്നവൻ വ്യഥാ അധ്വാനിക്കുന്നു യഹോവ പട്ടണം കാക്കാതിരുന്നാൽ കാവൽക്കാരൻ വ്യഥാ ജാഗരിക്കുന്നു”
(സങ്കീ: 127:1)

ഇന്നു നാം ഇവിടെ കൂടി എന്തു തീരുമാനം എടുത്താലും അതു നടപ്പാകണമെങ്കിൽ അത്യുന്നതനായ ദൈവത്തിന്റെ കരുണ ആവശ്യമാണ്. പ. സഭയെ തന്റെ കരങ്ങളാൽ പരിരക്ഷിക്കുവാനും അതിന്റെ അതിരുകളെ ഉറപ്പിക്കുവാനും കർത്താവിന്റെ കരുണ നമ്മോടൊപ്പം ഉണ്ടാകണമേ എന്നു യാചിച്ചുകൊണ്ടും കടന്നുപോയ നമ്മുടെ ശ്രേഷ്ഠ പിതാക്കന്മാരുടെ മദ്ധ്യസ്ഥത അപേക്ഷിച്ചുകൊണ്ടും വന്ദ്യരായ മേല്പട്ടക്കാരും ബഹുമാന്യരായ പട്ടക്കാരും അടക്കം മുഴുവൻ സഭയുടേയും പ്രതിനിധികളായ നമുക്ക് മുട്ടിപ്പായി പ്രാർത്ഥിക്കാം.



പോയവർഷം നമ്മിൽനിന്നും സ്വർഗ്ഗീയ ഗണങ്ങളിലേയ്ക്കു ചേർക്കപ്പെട്ട ഭാഗ്യസ്ഥരണാർഹനായ സഖറിയാസ് മാർതെയോഫിലോസ് മെത്രാപ്പോലീത്തായുടെ ദീപ്തസ്ഥരണകളെ ഉൾക്കൊണ്ടും, സ്വർഗ്ഗീയ ബലിയിൽ സഹകാർമ്മികനായി ആ വന്ദ്യപിതാവ് കാണപ്പെടുന്ന സൗഭാഗ്യം സ്ഥരിച്ചുകൊണ്ടും 2018 -19-ലെ ബജറ്റിലേയ്ക്ക്:

പരിശുദ്ധ പിതാവേ, അസോസിയേഷൻ സെക്രട്ടറി എന്ന നിലയിൽ അവിടുത്തെ കല്പനപ്രകാരം ഞാൻ അവതരിപ്പിക്കുന്ന രണ്ടാമത്തെ ബജറ്റാണിത്. ആദ്യമേതന്നെ ഞങ്ങളുടെ ഭാഗ്യവാനായ പിതാവും, പ. മാർത്തോമ്മാശ്ലീഹായുടെ പിൻഗാമിയുമായ അങ്ങയോടും സഭാ ഭരണഘടനയോടുമുള്ള ഈ മാനേജിംഗ് കമ്മിറ്റിയുടെ അചഞ്ചലമായ കുറും വിധേയത്വവും ഉറപ്പിച്ച് പ്രഖ്യാപിച്ചുകൊള്ളട്ടെ.

പരസ്പരസ്പർദ്ധ വർദ്ധിക്കുന്ന ലോകത്തിൽ നമ്മുടെ കർത്താവിന്റെ മഹത്തായ സ്നേഹത്തിന്റെ സന്ദേശം പ്രാവർത്തികമാക്കുന്നതിൽ പ. സഭ ക്രിയാത്മകമായി പ്രവർത്തിക്കേണ്ടിയിരിക്കുന്നു. അതിവേഗം ദിശാബോധം നഷ്ടപ്പെടുകയും മാർഗ്ഗഭ്രംശം സംഭവിക്കുകയും ചെയ്തുകൊണ്ടിരിക്കുന്ന കേരളീയ യുവത്വത്തെ നേർവഴിയിലേയ്ക്കു നയിക്കാൻ സഭ അടിയന്തിരമായി സജ്ജവും പ്രാപ്തവുമാകണം.

പാവനമായ വി. മുറോൻ കുദാശയ്ക്ക് പ. സഭ പ്രാർത്ഥനയോടെ ഒരുങ്ങുന്ന ഈ ദിനങ്ങളിൽ നമുക്കു ഒരുമിച്ചു പ്രാർത്ഥിക്കാം: പരിശുദ്ധ റൂഹായേ, ഈ സഭമേലും ഈ ലോകത്തിന്മേലും കൂടുതലായി വ്യാപരിക്കണമേ. ഭിന്നതകളും കലഹങ്ങളും നീങ്ങിപ്പോകേണമേ. ശാന്തിയും സമാധാനവും എങ്ങും വാഴേണമേ. അവിടുത്തെ സന്നിധിയിൽ നിൽക്കുന്ന ഞങ്ങളുടെ മഹാപുരോഹിതനായ പ. പിതാവിന് ശക്തിയും കൃപയും സമൃദ്ധിയായി നൽകേണമേ. കർത്താവേ, പ. മാർത്തോമ്മാശ്ലീഹാ നട്ട ഭാരതത്തിലെ അവിടുത്തെ തിരുസഭയ്ക്ക് നിന്റെ മഹനീയ സാക്ഷ്യം നൽകുവാനുള്ള ദിശാബോധവും ശക്തീകരണവും നൽകേണമേ. അവിടുത്തെ

മഹാപുരോഹിത പ്രാർത്ഥനയിൽ അവിടുന്ന് "പിതാവേ, ഞാനും നീയും തമ്മിൽ ഒന്നായിരിക്കുന്നതുപോലെ ഇവരും ഒന്നായിരിക്കേണമേ" എന്ന് പ്രാർത്ഥിച്ചതു ഞങ്ങളിൽ നിവർത്തിയാകേണമേ.

2018-19 ലെ ബജറ്റ് എല്ലാ അംഗങ്ങൾക്കും ലഭ്യമാക്കിയിട്ടുണ്ട്. അതിലെ വിവരങ്ങൾ ആവർത്തിക്കുന്നില്ല.

ആമുഖം

പ. സഭയുടെ വിവിധ പ്രവർത്തനങ്ങൾക്കുള്ള മുഖ്യ സാമ്പത്തിക സ്രോതസ്സ് കാതോലിക്കാദിന പിരിവിലൂടെ ലഭിക്കുന്ന തുകയാണല്ലോ. കാതോലിക്കാദിനപ്പിരിവ് 2015-16 ലെ 7.39 കോടി രൂപയിൽനിന്ന് 2016 - 17 ൽ 48 ലക്ഷം രൂപകൂടി വർദ്ധിച്ച് 7.87 കോടി രൂപ ആയി. 2017 -18 ഫെബ്രുവരി 22 വരെ 7.26 കോടി രൂപ ലഭിച്ചു. 2018-19 ൽ എങ്കിലും 2015-ൽ നിശ്ചയിച്ച ടാർജറ്റ് തുകയായ 10 കോടിയിൽ എത്തിക്കാൻ ഏവരും ഉത്സാഹിക്കേണ്ടിയിരിക്കുന്നു.

പ. സഭ കാലാകാലങ്ങളിൽ ആവിഷ്കരിച്ച് നടപ്പാക്കി വരുന്നതും വർത്തമാനകാലയാഥാർത്ഥ്യങ്ങളെ മനസിലാക്കി നടപ്പാക്കേണ്ടതുമായ വികസന-ജീവകാരുണ്യ പ്രവർത്തനങ്ങൾക്കും ദൈനംദിന ചിലവുകൾക്കും പണം അത്യന്താപേക്ഷിതമാണ്. സഭാ മക്കളുടെ നീറുന്ന ജീവിതയാഥാർത്ഥ്യങ്ങളെ കണ്ടില്ലെന്നു നടിക്കാൻ സഭയ്ക്കാവില്ല. **നമ്മുടെ പ. സഭയ്ക്ക് വിദേശ ഫണ്ടുകളോ ഇതര വരുമാന മാർഗ്ഗങ്ങളോ ഇല്ലായെന്നുള്ള വസ്തുത നാം വിസ്മരിക്കരുത്.** അതുകൊണ്ടുതന്നെ കാതോലിക്കാദിനപ്പിരിവ് വിജയിപ്പിക്കുന്നതിന് നാളിതുവരെ ആത്മാർത്ഥമായി ഉത്സാഹിക്കുകയും സഹകരിക്കുകയും ചെയ്ത എല്ലാവരേയും ഒരിക്കൽകൂടി അഭിനന്ദിക്കുന്നു.

പ. സഭയുടെ ബജറ്റ്, കേവലം വരവുചിലവുകൾക്കല്ല. മറിച്ച് സഭയുടെ സാക്ഷ്യത്തിന്റെയും സാമൂഹിക പ്രതിബദ്ധതയുടേയും ദർപ്പണം കൂടിയാണ്. ഈ കാഴ്ചപ്പാടോടെയാണ് 2018-19ലെ ബജറ്റ് തയ്യാറാക്കിയിരിക്കുന്നത്.



ബജറ്റ് ഘടന

ഈ ബജറ്റ് A, B, C, D എന്നീ നാലു ഭാഗങ്ങളായി വിഭജിക്കപ്പെട്ടിരിക്കുന്നു.

മലങ്കര മെത്രാപ്പോലീത്തായുടെ നേരിട്ടുള്ള ചുമതലയിൽ വരുന്ന A വിഭാഗത്തിൽപ്പെട്ടവയാണ് മാനേജിംഗ് കമ്മിറ്റി ചർച്ച ചെയ്ത് പാസ്സാക്കേണ്ടത്. 16 ഇനങ്ങൾ പ്രത്യേക ഭരണക്രമവും ഉൾഭരണ സ്വാതന്ത്ര്യവുമുള്ളവയാണ്. ശേഷിക്കുന്ന 16 ഇനങ്ങൾ മാനേജിംഗ് കമ്മിറ്റി പാസ്സാക്കുന്ന ബജറ്റിന്റെ അടിസ്ഥാനത്തിൽ സഭാകേന്ദ്രത്തിന്റെ ഉത്തരവാദിത്വത്തിൽ ഭരിക്കപ്പെടുന്നവയാണ്.

പ. എപ്പിസ്കോപ്പൽ സുന്നഹദോസിന്റെ നിയന്ത്രണത്തിലുള്ളവയാണ് B വിഭാഗം സ്ഥാപനങ്ങളും പ്രസ്ഥാനങ്ങളും. C വിഭാഗത്തിൽപ്പെട്ടവയ്ക്ക് പ്രത്യേകം ഭരണസമിതിയും ഭരണക്രമവും ഉള്ളവയാണ്. D വിഭാഗത്തിൽപ്പെട്ടവ മെത്രാസനങ്ങളും അവയുടെ സ്ഥാപനങ്ങളുമാണ്. ഇവയുടെ കണക്കും ബജറ്റും മെത്രാസന ഇടവകയോഗവും കൗൺസിലും പാസ്സാക്കുന്നതാണ്.

നാലു ഷെഡ്യൂളുകളിലായി ആകെ 560 കോടി രൂപയുടെ ബജറ്റാണ് ഇപ്പോൾ അവതരിപ്പിക്കുന്നത്. മാനേജിംഗ് കമ്മിറ്റിയുടെ അംഗീകാരം ആവശ്യമുള്ള A വിഭാഗത്തിൽ ഉൾപ്പെട്ട ഓരോ ഇനത്തിന്റെയും ബജറ്റ് ചർച്ച ചെയ്ത് പാസ്സാക്കേണ്ടതാണ്. മാനേജിംഗ് കമ്മിറ്റി മുമ്പാകെ ഇത് വിശദമായി അവതരിപ്പിക്കുന്നു.

2018 - 19-ലെ പ്രധാന പദ്ധതികൾ

* വൈദികരുടെ കുടുംബാംഗങ്ങളെകൂടി ഉൾപ്പെടുത്തി കഴിഞ്ഞ വർഷം വിപുലീകരിച്ച വൈദിക മെഡിക്കൽ ഇൻഷുറൻസ് പദ്ധതി പ്രയോജനപ്രദമായി മുന്നേറുന്നു എന്നറിയിക്കുന്നതിൽ സന്തോഷവും അഭിമാനവും ഉണ്ട്. 2017-18 സാമ്പത്തികവർഷത്തിൽ (2018 ഫെബ്രുവരി 8 വരെ) 107 ക്ലെയിമുകളിലായി 45,34,242 രൂപയുടെ ആനുകൂല്യങ്ങൾ വൈദികർക്കും കുടുംബത്തിനും ലഭിച്ചു എന്ന വിവരം അഭിമാനപൂർവ്വം അറിയിച്ചുകൊള്ളട്ടെ. ഈ വർഷം കാതോലിക്കേറ്റ് ഓഫീസിലെ എന്റെ സഹപ്രവർത്തകരേയും കൂടി ഇതിൽ ഉൾപ്പെടുത്തുകയാണ്. രണ്ടുവിഭാഗത്തിലുമായി ആകെ 77 ലക്ഷം രൂപ വകയിരുത്തുന്നു.

* പ. പൗലൂസ് ശ്ലീഹാ പറയുന്നു; സാക്ഷാൽ വിധവമാരായിരിക്കുന്ന വിധവമാരെ മാനിക്കുക. (1തീമോ. 5: 3) പ. സഭ ഇതിനെ ഒരു ദൗത്യമായി ഉൾക്കൊള്ളുന്നു. സഭയിലെ അർഹരായ വിധവകൾക്ക് പ്രതിമാസ പെൻഷൻ നൽകുന്നതിന് ആദ്യ ഘട്ടമായി 25 ലക്ഷം രൂപ വകകൊള്ളിക്കുന്നു.

* നമ്മുടെ മാതൃരാജ്യത്തിന്റെ സുരക്ഷയ്ക്കുവേണ്ടി ജമ്മുകാശ്മീരിൽ ജീവൻ ബലിയർപ്പിച്ച പുനമുദ് മാർ ഗ്രീഗോറിയോസ് ഓർത്തഡോക്സ് പള്ളി ഇടവകാംഗം ലാൻസ് നായിക് സാം ഏബ്രഹാമിന്റെ ത്യാഗത്തിനു മുമ്പിൽ പ. സഭ ആദരാഞ്ജലികൾ അർപ്പിക്കുന്നു. അദ്ദേഹത്തിന്റെ ധീരദേശാഭിമാനത്തോടുള്ള പ. സഭയുടെ ആദരസൂചകമായി ആ കുടുംബത്തിനു ഒരു ചെറിയ സ്മരണാഞ്ജലിയായി വകയിരുത്തുന്ന 5 ലക്ഷം രൂപ അദ്ദേഹത്തിന്റെ രണ്ടു കുഞ്ഞുങ്ങളുടെ പേരിൽ ഫിക്സഡ് ഡിപ്പോസിറ്റ് ആയി നിക്ഷേപിക്കുവാൻ ആഗ്രഹിക്കുന്നു.

* ഭാഗ്യസ്മരണാർഹനായ പ. ബസേലിയോസ് ഗീവർഗീസ് ദിതീയൻ ബാവാ സ്ഥാപിച്ച ദേവലോകം കാതോലിക്കേറ്റ് അരമന ചാപ്പലിന്റെ നവീകരണത്തിനായി കഴിഞ്ഞവർഷം വകയിരുത്തിയ 50 ലക്ഷം രൂപയൊടൊപ്പം 50 ലക്ഷം രൂപകൂടി വകകൊള്ളിച്ചിട്ടുണ്ട്.

* മൺമറഞ്ഞ മലങ്കര സഭാ പിതാക്കന്മാരുടെ വേദശാസ്ത്ര - ആരാധനാ-സാഹിത്യ- സാംസ്കാരിക രംഗത്തെ മഹത്തായ രചനകളുടെ പുനഃപ്രസിദ്ധീകരണം കാലഘട്ടത്തിന്റെ ആവശ്യം മാത്രമല്ല, അവരോടുള്ള നന്ദിപ്രകടനം കൂടിയാണ്. അതിനായി പുതിയൊരു പദ്ധതി ആവിഷ്കരിക്കുന്നു. “സഭാസാഹിതീസരണി” എന്ന പേരിലുള്ള ഈ പദ്ധതിയുടെ പ്രാരംഭ പ്രവർത്തനങ്ങൾക്ക് 5 ലക്ഷം രൂപ വകയിരുത്തുകയും ചെയ്യുന്നു. മലങ്കരയുടെ മഹാചരിത്രകാരനായ ഇസഡ്. എം. പാറേട്ടിന്റെ സമ്പൂർണ്ണ സഭാചരിത്ര കൃതികളുടെ പുനഃപ്രകാശനം പൂർത്തീകരിക്കുന്ന എം.ഒ.സി പബ്ലിക്കേഷനെ ഇത്തരുന്നത്തിൽ



അഭിനന്ദിക്കുന്നു. അതിനു മുൻകൈ എടുത്ത എം.ഒ.സി പബ്ലിക്കേഷൻസ് മുൻ പ്രസിഡന്റും സഭയുടെ സീനിയർ മെത്രാപ്പോലീത്തായുമായ അഭി. തോമസ് മാർ അത്താനാസിയോസ്, ഇപ്പോഴത്തെ പ്രസിഡന്റ് അഭി. ഡോ. മാത്യൂസ് മാർ തിമോത്തിയോസ് മെത്രാപ്പോലീത്താ എന്നിവരോടുള്ള പ. സഭയുടെ നന്ദി ഇത്തരൂണത്തിൽ അറിയിച്ചുകൊള്ളട്ടെ.

* മലങ്കര അസോസിയേഷൻ സ്ഥിരം ഫണ്ടായി കഴിഞ്ഞ വർഷം വകയിരുത്തിയ 20 ലക്ഷം രൂപയോടൊപ്പം ഈ വർഷം 30 ലക്ഷം രൂപകൂടി ജനറൽ അക്കൗണ്ടിൽ വകയിരുത്തിയിട്ടുണ്ട്.

*സഭാകവി സി. പി. ചാണ്ടിക്ക് ശാശ്വത സ്മാരകമായി പഴയ സെമിനാരിയിൽ സഭയുടെ ഓഡിയോ - വീഡിയോ ആർക്കൈവ്സ് സ്ഥാപിക്കുന്നതിന്റെ പ്രാരംഭ ചിലവുകൾക്ക് 2 ലക്ഷം രൂപ വകയിരുത്തിയ വിവരം സന്തോഷപൂർവ്വം അറിയിച്ചുകൊള്ളട്ടെ.

*പ.സഭയുടെ പൈതൃകസ്വത്തുകളുടെ സംരക്ഷണത്തിനു 15 ലക്ഷം രൂപ ജനറൽ അക്കൗണ്ടിൽ നിന്ന് വകയിരുത്തിയിട്ടുണ്ട്.

*1877-ൽ ആരംഭിച്ച സഭാകേസുകളിൽ സഭാഭ്യക്ഷനായ പുലിക്കോട്ടിൽ മാർ ദീവന്നാസ്യോസ് അഞ്ചാമന് പ. പരുമല തിരുമേനി നൽകിയ സഹായം അദിതീയമാണ്. സത്യത്തിൽ നിന്നും അണുവിടെ മാറാതെ അദ്ദേഹം നൽകിയ കോടതി മൊഴികളും സുവിദിതമാണ്. നിയമത്തെ മുറുകെ പിടിച്ച അദ്ദേഹത്തിന്റെ സ്മാരകമായി പരുമലയിൽ ഒരു ലോ കോളേജ് സ്ഥാപിക്കുന്നതിന്റെ പ്രാരംഭ ചിലവുകൾക്ക് 1 കോടി രൂപ.

* കോട്ടയം കാരാപ്പുഴയിൽ ഭാഗ്യസ്മരണാർഹനായ പ. ബസേ ലിയോസ് മാർത്തോമ്മാ മാത്യൂസ് ദിതീയൻ ബാവാ സഭയ്ക്കായി സമ്പാദിച്ച വസ്തുവിൽ അദ്ദേഹത്തിനു ഉചിതമായ ഒരു സ്മാരകം നിർമ്മിക്കുന്നതിന് 1 കോടി രൂപ.

*കോട്ടയം എം.ഡി. കൊമേഴ്സ്യൽ സെന്റർ മൂന്നാംഘട്ട വികസനത്തിന് 2 കോടി രൂപ വകയിരുത്തിയിട്ടുണ്ട്. താഴെ പറയുന്ന കാര്യങ്ങൾക്കാണ് ഇത് ഉൾക്കൊള്ളിച്ചിരിക്കുന്നത്.

a) ഈരയിൽകടവിൽ നിർമ്മാണം നടന്നുകൊണ്ടിരിക്കുന്ന പുലിക്കോട്ടിൽ മാർ ദീവന്നാസ്യോസ് സ്മാരക മന്ദിരത്തിന്റെ പൂർത്തീകരണം.

b) എം.ഡി. ചർച്ച് സെന്ററിന്റെ മൂന്നാംഘട്ട വികസനമായി, അനുമതി ലഭിച്ചിരിക്കുന്ന മൂന്നാം നില പണികഴിപ്പിക്കുന്നതിന്.

c) മാർ ഏലിയാ കത്തീഡ്രലിന് കിഴക്കുവശം എം.ഡി. ചർച്ച് സെന്ററിന്റെ തെക്കുഭാഗത്തായി പണിയുന്നതിന് അനുമതി ലഭിച്ചിരിക്കുന്ന "ഓർത്തഡോക്സ് കൾച്ചറൽ സെന്ററി"ന്റെ നിർമ്മാണപ്രവർത്തനങ്ങൾക്കായി.

*വടക്കൻ ദിക്കുകളിൽ സഭയുടെ പൊതു സ്ഥാപനമായി ഭാഗ്യസ്മരണാർഹരായ അമ്പാട്ട് മാർ കുറിലോസ്, കടവിൽ മാർ അത്താനാസ്യോസ് എന്നീ പിതാക്കന്മാർ പ്രാരംഭമിട്ട ആലുവാ തൂക്കുന്നത്തു സെമിനാരിയുടെ നാലു പുണ്യപിതാക്കന്മാർ അന്ത്യ വിശ്രമം കൊള്ളുന്ന ചാപ്പലിന്റെ അറ്റകുറ്റപ്പണികൾക്ക് ആവശ്യമായ കൈതാങ്ങൽ നൽകുന്നതാണ്.

*ആരോഗ്യ-വിദ്യാഭ്യാസ സഹായങ്ങൾക്കു വകയിരുത്തുന്ന തുക 10 ലക്ഷത്തിൽനിന്നും 15 ലക്ഷമായി വർദ്ധിപ്പിച്ചു.

* സന്ദേശ് കുൾ വിദ്യാർത്ഥികളുടെ ഉന്നതവിദ്യാഭ്യാസത്തിനുള്ള സഹായനം 10 ലക്ഷത്തിൽനിന്നും 15 ലക്ഷമായി വർദ്ധിപ്പിച്ചു.

* പ. സഭയുടെ അഭിമാന പദ്ധതിയായ പരുമല കാൻസർ സെന്റർ പ്രവർത്തനം ഭംഗിയായി നടന്നുവരുന്നു. ഈ ബജറ്റിൽ പരുമല കാൻസർ സെന്ററിന് 50 ലക്ഷം രൂപ വകയിരുത്തിയിട്ടുണ്ട്.

* മലങ്കരയിലെ വാങ്ങിപ്പോയ പ. കാതോലിക്കാ ബാവാമാരുടെ ഓർമ്മപെരുന്നാളുകൾക്കായി ഏർപ്പെടുത്തിയ പാവനസ്മൃതിക്ക് ഈ വർഷം 6 ലക്ഷം രൂപ.

*നമ്മുടെ സഭയെ ആത്മാവിൽ ജനിപ്പിച്ച പ. മാർത്തോമ്മാ ശ്ലീഹായുടെ കബറിടം സ്ഥിതി ചെയ്യുന്ന ചെന്നൈ - മൈലാപ്പൂരിലെ സാന്തോമിൽ കബറിടത്തിന് സമീപത്തായി ഒരു ആരാധനാലയം പ. സഭയ്ക്കുവേണ്ടി സമ്പാദിച്ച മദ്രാസ് ബ്രോഡ്വേ കത്തീഡ്രൽ വികാരി ഫാ. അജി കെ. വർഗീസ് അച്ചനെയും,



കത്തീഡ്രൽ പള്ളി ഭരണസമിതിയെയും അഭിനന്ദിക്കുന്നു. ഈ പദ്ധതിയോടുള്ള പ. സഭയുടെ പ്രതിബദ്ധതയുടെ പ്രതീകമായി 2 ലക്ഷം രൂപ വകയിരുത്തുന്നു.

*ഗുജറാത്തിലെ പ്രമുഖ ടൂറിസ്റ്റ് കേന്ദ്രമായ മൗണ്ട് അബുവിനു സമീപം അബുറോഡിൽ നിർമ്മിച്ചുവരുന്ന കാതോലിക്കേറ്റ് സെന്ററിന് സഭയുടെ ഐക്യദാർഢ്യ സൂചനയായി 2 ലക്ഷം രൂപ.

* പ. സഭയുടെ പീരുമേട്ടിലും, നരിയാപുരത്തും ഉള്ള സ്ഥലങ്ങളിൽ ക്യാമ്പ് സൈറ്റുകൾ തുടങ്ങുന്നതിനുവേണ്ടിയുള്ള പഠനങ്ങൾക്കായി 5 ലക്ഷം രൂപ ഉൾപ്പെടുത്തുന്നു.

*മദ്രാസ് മെത്രാസനത്തിലെ ഡിണ്ടിഗൽ മിഷൻ കൈതാങ്ങായി 1 ലക്ഷം രൂപ ഉൾപ്പെടുത്തുന്നു.

* ആദ്ധ്യാത്മിക സംഘടനകൾക്കുള്ള വിഹിതം 5 ലക്ഷത്തിൽ നിന്ന് 8 ലക്ഷം രൂപയായി വർദ്ധിപ്പിക്കുന്നു.

* ഇന്ത്യയിലെ വികസനസാധ്യത ഉള്ള /സഭാ സാന്നിദ്ധ്യം ഉള്ള, എന്നാൽ ആരാധനാലയങ്ങൾ ഇല്ലാത്ത സ്ഥലങ്ങളിൽ കാതോലിക്കേറ്റ് സെന്ററുകൾ സ്ഥാപിക്കുന്നതിനുള്ള പ്രാരംഭ നടപടികൾക്കായി 1 കോടി രൂപ.

* ഓഖി ദുരന്തം മൂലം കഷ്ടത അനുഭവിക്കുന്ന വർക്കുവേണ്ടി 5 ലക്ഷം രൂപ ബജറ്റിൽ ഉൾപ്പെടുത്തുന്നു. മിഷൻ ബോർഡുമായി സഹകരിച്ച് ഈ സഹായധനം വിതരണം ചെയ്യും.

*ബ്രഹ്മവാർ മെത്രാസന ആസ്ഥാനമന്ദിര നിർമ്മാണത്തിനായി 15 ലക്ഷം രൂപ ഉൾപ്പെടുത്തി.

*പ. ദിദിമോസ് പ്രഥമൻ ബാവായുടെ സ്വപ്ന സാഷാത്കാര മായി അട്ടപ്പാടിയിലെ ഗിരിവർഗ്ഗ വിദ്യാർത്ഥികളുടെ വിദ്യാഭ്യാസ ഉന്നമനത്തിനും, ഭവന നിർമ്മാണത്തിനും ഉള്ളതായ "Home for Rising Stars" എന്ന പദ്ധതി വിജയകരമായി നടന്നുവരുന്നു എന്നറിയിക്കുന്നതിൽ സന്തോഷമുണ്ട്. അതിനു ചുക്കാൻ പിടിക്കുന്ന വന്ദ്യ. എം.ഡി. യൂഹാനോൻ റമ്പാനെ അഭിനന്ദിക്കുന്നു. ഈ പദ്ധതിയോടുള്ള സഭയുടെ ആദരസൂചകമായി 2 ലക്ഷം രൂപ ബഡ്ജറ്റിൽ വകകൊള്ളിക്കുന്നു.

*സെറാന്വൂർ യൂണിവേഴ്സിറ്റിയുടെ ദ്വിശതാബ്ദി ആഘോഷങ്ങളുടെ ഭാഗമായി നടപ്പാക്കുവാൻ ഉദ്ദേശിക്കുന്ന പദ്ധതികൾക്കു പ. സഭ

യുടെ വിഹിതമായി 5 ലക്ഷം രൂപ ഉൾപ്പെടുത്തുന്നു.

* നിലയ്ക്കൽ എക്യുമെനിക്കൽ സെന്ററിനു വേണ്ടി 10 ലക്ഷം രൂപ

* സഭയുടെ മാനവശേഷി ശക്തീകരണവിഭാഗം വിജയകരമായി നടപ്പാക്കിവരുന്ന സിനർഗിയ എന്ന ഊർജ്ജ/ജല സംരക്ഷണപദ്ധതി കേരള സർക്കാരിന്റെ പ്രശംസ പടിച്ചുപറ്റിയിട്ടുണ്ട്. അഭിനന്ദനാർഹമായ ഈ പ്രവർത്തനങ്ങൾക്ക് കൈത്താങ്ങലായി 8 ലക്ഷം രൂപ.

*പ. സഭയുടെ ക്ഷേമഭവനങ്ങൾക്ക് (welfare homes) ഉള്ള തുക 5 ലക്ഷത്തിൽ നിന്ന് 7 ലക്ഷം രൂപയാക്കി വർദ്ധിപ്പിക്കുന്നു.

*ആശുപത്രികൾക്കായി 3 ലക്ഷത്തിൽ നിന്ന് 4 ലക്ഷം, മിഷൻ ബോർഡിന് 3 ലക്ഷത്തിൽ നിന്ന് 5 ലക്ഷം രൂപയായി വർദ്ധിപ്പിക്കുന്നു.

*Dialysis and Liver Transplantation-പദ്ധതിയായ "സഹായഹസ്തം" പദ്ധതിക്ക് കഴിഞ്ഞ വർഷത്തേതുപോലെ തന്നെ 30 ലക്ഷം രൂപ വകകൊള്ളിക്കുന്നു.

A-1 കാതോലിക്കാദിന പിരിവ്

2016-17-ൽ 7.87 കോടി രൂപയാണ് സമാഹരിച്ചത്. 2017-18 അതു 22-02-2018 വരെ 7.26 കോടി രൂപ ലഭിച്ചു. ഈ സാമ്പത്തികവർഷം കാതോലിക്കാദിനപ്പിരിവിലൂടെ സഭ ലക്ഷ്യമിടുന്ന 10 കോടി രൂപ സമാഹരിക്കാമെന്നു പ്രതീക്ഷിക്കുന്നു.

ഇതിൽനിന്നും,

- * മെത്രാസനങ്ങൾക്കും മെത്രാപ്പോലീത്താമാർക്കുമായി 60 ലക്ഷം.
- * കാതോലിക്കേറ്റ് ഓഫീസിന് 60 ലക്ഷം
- * കാതോലിക്കേറ്റ് അരമനയ്ക്ക് 42 ലക്ഷം
- * കാതോലിക്കോസ് ഓഫീസിന് 60 ലക്ഷം
- * പ. എപ്പിസ്കോപ്പൽ സുന്നഹദോസിന് 10 ലക്ഷം
- * അന്തർസഭാ ബന്ധങ്ങൾക്ക് 10 ലക്ഷം
- * ഇരു സെമിനാരികൾക്കും 5 ലക്ഷം വീതം
- * വൈദിക സംഘത്തിന് 1 ലക്ഷം
- * അവികസിത പള്ളികൾക്ക് ഗ്രാന്റായി 20 ലക്ഷം
- * പാഴ്സനേജ് നിർമ്മാണ സഹായത്തിന് 20 ലക്ഷം,
- * അവികസിത ചാപ്പലുകൾക്കും, കാതോലിക്കേറ്റ് സെന്ററുകൾക്കും 5 ലക്ഷം



- * കൊട്ടാരക്കര-പുനലൂർ മെത്രാസനത്തിന് 3.5 ലക്ഷം,
- * നിലയ്ക്കൽ മെത്രാസനത്തിന് 3.5 ലക്ഷം
- * സോപാന അക്കാഡമിക്ക് 3.5 ലക്ഷം
- * ശുശ്രൂഷകരുടെയും പള്ളിസൂക്ഷിപ്പുകാരുടെയും ദാരിദ്ര്യരേഖയ്ക്ക് താഴെയുള്ളവരുടെയും ആരോഗ്യ ഇൻഷുറൻസ്, വാർദ്ധക്യകാല പെൻഷൻ എന്നിവയ്ക്ക് 13 ലക്ഷം. മുതലായവയാണ് പ്രധാന ചെലവുകൾ.

ഇതുകൂടാതെ വൈദികരുടെ ശമ്പള സബ്സിഡിയായി 70 ലക്ഷം രൂപയും, വസ്തുക്കളുടേയും പള്ളികളുടേയും വികസനത്തിനായി 2 കോടി രൂപയും വകയിരുത്തിയിട്ടുണ്ട്. ഇതര ചിലവുകളുടെ വിവരങ്ങൾ ബജറ്റ് രേഖയിൽനിന്നും ലഭ്യമാണ്.

10.13 കോടി രൂപ വരവ് ചെലവ് പ്രതീക്ഷിക്കുന്ന ബജറ്റ് മാനേജിംഗ് കമ്മിറ്റി മുമ്പാകെ അവതരിപ്പിക്കുന്നു.

A-2 കാതോലിക്കേറ്റ് ഓഫീസ്

കാതോലിക്കാദിന പിരിവിൽ നിന്നും ലഭിക്കുന്ന ഗ്രാന്റിലൂടെയാണ് പ്രധാനമായും കാതോലിക്കേറ്റ് ഓഫീസിന്റെ പ്രവർത്തനങ്ങൾ നടക്കുന്നത്. കാതോലിക്കാ ദിനപ്പിരിവിൽ നിന്നും 60 ലക്ഷം രൂപാ ഓഫീസിന്റെ പ്രവർത്തനങ്ങൾക്ക് വേർതിരിച്ചിട്ടുണ്ട്. എം.ഡി.സി.സി.യിൽ നിന്നുള്ള 18 ലക്ഷം രൂപ ഉൾപ്പെടെ ആകെ 79.25 ലക്ഷം രൂപ ഈ വർഷം കാതോലിക്കേറ്റ് ഓഫീസ് അക്കൗണ്ടിലേക്ക് പ്രധാനമായും വരവ് പ്രതീക്ഷിക്കുന്നു. ചർച്ച് അക്കൗണ്ടിംഗ് കമ്മിറ്റിയും, പബ്ലിക് റിലേഷൻസ് ഡിപ്പാർട്ട്മെന്റും, മാനവശേഷി ശാക്തീകരണവിഭാഗവും കാതോലിക്കേറ്റ് ഓഫീസിന്റെ ഭാഗമാണ്.

A-3 കാതോലിക്കോസ് ഓഫീസ്

കാതോലിക്കോസ് ഓഫീസിന്റെ പ്രവർത്തനങ്ങൾക്കായി കാതോലിക്കാദിന പിരിവിൽനിന്നുള്ള 60 ലക്ഷം രൂപയും എം.ഡി.സി.സി.യിൽനിന്നുള്ള 11 ലക്ഷം രൂപയുമാണ് പ്രധാന വരവ്. 71.75 ലക്ഷം രൂപ വരവ് ചെലവ് പ്രതീക്ഷിക്കുന്ന ബജറ്റ് അവതരിപ്പിക്കുന്നു.

A-4 കാതോലിക്കേറ്റ് പ്രസ്സ്

കാതോലിക്കേറ്റ് പ്രസ്സിനുവേണ്ടി 32.6 ലക്ഷം

രൂപയുടെ ബജറ്റ് അവതരിപ്പിക്കുന്നു. ജനറൽ അക്കൗണ്ടിൽ നിന്നും ഗ്രാന്റായി 2 ലക്ഷം രൂപ വകയിരുത്തുന്നു.

A-5 കാതോലിക്കേറ്റ് ആൻഡ് എം.ഡി.സ്കൂൾസ് കോർപ്പറേറ്റ് മാനേജ്മെന്റ്

പ. സഭയുടെ ഉടമസ്ഥതയിലുള്ള ഹയർസെക്കണ്ടറി സ്കൂളുകൾ, ഹൈസ്കൂളുകൾ, അപ്പർ/ലോവർ പ്രൈമറി സ്കൂളുകൾ, ട്രെയിനിംഗ് സ്കൂളുകൾ എന്നിവ ഈ മാനേജ്മെന്റിന്റെ നിയന്ത്രണത്തിലാണ്. വിവിധ നിർമ്മാണ പ്രവർത്തനങ്ങൾക്കായി 2.75 കോടി രൂപാ വക കൊള്ളിച്ചിട്ടുണ്ട്. 4.38 കോടി രൂപയുടെ ബജറ്റ് അവതരിപ്പിക്കുന്നു.

A-6 സിവിൽ സർവ്വീസ് അക്കാദമി

മലങ്കര ഓർത്തഡോക്സ് സഭയുടേതായി തിരുവനന്തപുരത്തു പ്രവർത്തിക്കുന്ന സിവിൽ സർവ്വീസ് അക്കാദമിയ്ക്കായി 9.65 ലക്ഷം രൂപയുടെ വരവുചെലവുള്ള ബജറ്റ് അവതരിപ്പിക്കുന്നു. 1 ലക്ഷം രൂപാ ജനറൽ അക്കൗണ്ടിൽ നിന്നും ഈ സ്ഥാപനത്തിന് ഗ്രാന്റ് നൽകുന്നുണ്ട്.

A-7 കോർപ്പറേറ്റ് മാനേജ്മെന്റ് ഓഫ് എം.ഒ.സി. കോളേജസ്

പ. സഭയുടെ ഉടമസ്ഥതയിലുള്ള വിവിധ കോളേജുകളുടെ ഈ സാമ്പത്തിക വർഷത്തേക്കുള്ള 7.64 കോടി രൂപയുടെ ബജറ്റ് അംഗീകാരത്തിന് സമർപ്പിക്കുന്നു.

A-8 ജനറൽ അക്കൗണ്ട്

പരുമല സെമിനാരിയിൽ നിന്നും, 5 കോടി രൂപയും എം.ഡി.സി. സെന്ററിൽ നിന്നും 40 ലക്ഷം രൂപയും ജനറൽ അക്കൗണ്ടിലേക്ക് ഈ സാമ്പത്തിക വർഷം വരവ് പ്രതീക്ഷിക്കുന്നു. 70 ലക്ഷം രൂപ വൈദിക ശമ്പളപദ്ധതിയ്ക്കായി കാതോലിക്കാദിനപ്പിരിവിൽ നിന്നും ഈ ഫണ്ടിലേക്ക് വകകൊള്ളിച്ചിട്ടുണ്ട്. സിവിൽ സർവ്വീസ് അക്കാദമി, നിലയ്ക്കൽ എക്യുമെനിക്കൽ സെന്റർ എന്നിവയ്ക്കുള്ള ഗ്രാന്റുകൾ ഈ ഫണ്ടിൽ നിന്നാണ് നൽകുന്നത്. ഇപ്രകാരം 15.01 കോടി രൂപയുടെ അടങ്കൽ ബജറ്റ് അവതരിപ്പിക്കുന്നു.

A-9 ഭവന സഹായ പദ്ധതി

നിർധനരായ സഭാംഗങ്ങൾക്ക് കിടപ്പാടം നിർമ്മിക്കുന്നതിനായുള്ള സഹായ പദ്ധതിക്ക്



ഈ സാമ്പത്തിക വർഷത്തേക്ക് 35.10 ലക്ഷം രൂപയുടെ ബജറ്റ് അവതരിപ്പിക്കുന്നു.

A-10 മലങ്കര ഓർത്തഡോക്സ് ചർച്ച് ഡവലപ്മെന്റ് ഫണ്ട്

മലങ്കര ഓർത്തഡോക്സ് ചർച്ച് ഡവലപ്പ്മെന്റ് ഫണ്ടിനായി 6.15 ലക്ഷം രൂപയുടെ ബജറ്റ് അവതരിപ്പിക്കുന്നു.

A-11 മാർ ബസേലിയോസ് മാർത്തോമ്മാ ചാരിറ്റി ഫണ്ട്

പരിശുദ്ധ ബസേലിയോസ് മാർത്തോമ്മാ മാത്യൂസ് പ്രഥമൻ ബാവാ തിരുമനസ്സുകൊണ്ട് ആരംഭിച്ച ഈ ഫണ്ടിലേക്കുള്ള വരവ് പരിശുദ്ധ പിതാവിന്റെ എൻഡോവ്മെന്റിൽ നിന്നും ലഭിക്കുന്ന പലിശയുടെ 50 ശതമാനവും, കാതോലിക്കാദിന പിരിവിൽ നിന്നുമുള്ള ഒരു ലക്ഷം രൂപയുമാണ്.

ഈ വർഷം 1.65 ലക്ഷം രൂപയുടെ വരവുചെലവ് ഉള്ള ബജറ്റ് അവതരിപ്പിക്കുന്നു.

A-12 മാർ ബസേലിയോസ് പബ്ലിക് സ്കൂൾ, ദേവലോകം

മാർ ബസേലിയോസ് പബ്ലിക് സ്കൂളിനു വേണ്ടി 5.95 കോടി രൂപയുടെ ബജറ്റ് അവതരിപ്പിക്കുന്നു.

A-13 മാർ ഡയനീഷ്യസ് കൊമേഴ്സ്യൽ സെന്റർ (MDC സെന്റർ)

ഈ സാമ്പത്തിക വർഷം എം.ഡി.സി. സെന്ററിൽനിന്ന് വാടക ഇനത്തിൽ സർവ്വീസ് നികുതി അടക്കം 1.25 കോടി രൂപ വരവ് പ്രതീക്ഷിക്കുന്നു, എം.ഡി കൊമേഴ്സ്യൽ സെന്റർ വികസനത്തിന് 2 കോടി രൂപയും ഇതര നിർമ്മാണപ്രവർത്തനങ്ങൾക്ക് 20.63 ലക്ഷം രൂപയും വകയിരുത്തിയിട്ടുണ്ട്.

എം.ഡി.സി.സിയിൽനിന്നും കാതോലിക്കേറ്റ് അരമനയ്ക്ക് 15 ലക്ഷവും കാതോലിക്കേറ്റ് ഓഫീസിന് 18 ലക്ഷവും കാതോലിക്കോസ് ഓഫീസിനു 11 ലക്ഷവും ഗ്രാന്റ് നൽകുവാൻ വേർതിരിച്ചിട്ടുണ്ട്. പ. സഭയുടെ ജനറൽ അക്കൗണ്ടിലേക്ക് 40 ലക്ഷവും വകയിരുത്തിയിട്ടുണ്ട്. ഇവയെല്ലാം ചേർന്ന് 3.77 കോടി രൂപയുടെ അടങ്കൽ ബജറ്റ് അവതരിപ്പിക്കുന്നു.

A-14 എം.ഡി. സെമിനാരി

മലങ്കര മെത്രാപ്പോലീത്തായുടെ നേരിട്ടുള്ള ഭരണത്തിൽ സ്ഥിതിചെയ്യുന്ന എം.ഡി. സെമി

നാരിയ്ക്കായി 30,000 രൂപയുടെ ബജറ്റ് മാനേജിംഗ് കമ്മിറ്റി മുമ്പാകെ അവതരിപ്പിക്കുന്നു.

A-15 വിവാഹസഹായ പദ്ധതി

നിർധനരായ പെൺകുട്ടികൾക്ക് വിവാഹ ധനസഹായം നൽകുന്നതിന് ആവിഷ്കരിച്ച ഈ പദ്ധതിയിലൂടെ എല്ലാവർഷവും അനേകം പേർക്ക് സഹായം ലഭ്യമാകുന്നുണ്ട് ഈ സാമ്പത്തിക വർഷം 35.10 ലക്ഷം രൂപയുടെ വരവു ചെലവുള്ള ബജറ്റ് അവതരിപ്പിക്കുന്നു. പരുമല സെമിനാരിയിൽ നിന്നുള്ള വിഹിതവും കാതോലിക്കാ ദിനപ്പിരിവിൽ നിന്നുള്ള ഗ്രാന്റും ആണ് പ്രധാന വരുമാന സ്രോതസ്.

A-16 മട്ടാഞ്ചേരി കുനൻകുരിശ് തീർത്ഥാടന കേന്ദ്രം

ഈ ബജറ്റിൽ കാതോലിക്കാ ദിനപ്പിരിവിൽ നിന്നും 1 ലക്ഷം രൂപ വകയിരുത്തിയിട്ടുണ്ട്. 1.39 കോടി രൂപയുടെ ബജറ്റ് അവതരിപ്പിക്കുന്നു.

A-17 M.B.C കോളജ് ഓഫ് എഞ്ചിനീയറിംഗ് & ടെക്നോളജി, പീരുമേട്

പരിശുദ്ധ ബസേലിയോസ് മാർത്തോമ്മാ മാത്യൂസ് ദിതീയൻ കാതോലിക്കാ ബാവാ തിരുമേനിയുടെ പരിശ്രമഫലമായി ഉന്നത വിദ്യാഭ്യാസ മേഖലയിൽ സഭയ്ക്ക് ഉണ്ടായ സ്ഥാപനമാണ് M.B.C. കോളജ് ഓഫ് എഞ്ചിനീയറിംഗ് & ടെക്നോളജി. കോളേജിന്റെ വികസന പ്രവർത്തനങ്ങൾക്കും ദൈനംദിന ചെലവുകൾക്കുമുള്ള തുക വകകൊള്ളിക്കുന്നു.

2018-19 സാമ്പത്തിക വർഷത്തേയ്ക്ക് 16.69 കോടി രൂപയുടെ ബജറ്റ് അംഗീകാരത്തിനായി സമർപ്പിക്കുന്നു.

A-18 മെഡിക്കൽ ആൻഡ് എഡ്യൂക്കേഷണൽ അസിസ്റ്റൻസ് സ്കീം

ജാതിമതഭേദമെന്യേ നിർധനരായ രോഗികൾക്ക് ചികിത്സയ്ക്കുള്ള സഹായവും, വിദ്യാർത്ഥികൾക്ക് പഠന സഹായവും നൽകാൻ ആവിഷ്കരിച്ച പദ്ധതിയാണിത്. കാതോലിക്കാദിന പിരിവിൽനിന്നും ഇക്കൊല്ലം 15 ലക്ഷം രൂപകൂടാതെ സഹായഹസ്തം പദ്ധതിക്കു നീക്കിവെച്ചിരിക്കുന്ന 30 ലക്ഷം രൂപയുമാണ് ഇതിന്റെ പ്രധാന വരുമാനം. 48



ലക്ഷം രൂപയുടെ ബജറ്റ് അവതരിപ്പിക്കുന്നു.

A-19 എം.ജി. ഓർച്ചാർഡ്സ്, കുശാൽ നഗർ
കർണ്ണാടകയിലെ കുശാൽ നഗറിലുള്ള 50 ഏക്കർ സ്ഥലം വിൽക്കുന്നതിനുള്ള ക്രമീകരണങ്ങൾ നടക്കുന്നു.

A-20 മലങ്കര ചർച്ച് കോഫി എസ്റ്റേറ്റ്, പീരുമേട്
കാപ്പിയും കുരുമുളകും കൃഷി ചെയ്യുന്ന മലങ്കര ചർച്ച് കോഫി എസ്റ്റേറ്റിനായി 12.17 ലക്ഷം രൂപയുടെ ബജറ്റ് അവതരിപ്പിക്കുന്നു.

A-21 മൂന്നാറ്റ്മുക്ക് വസ്തു, പീരുമേട്
75 ഏക്കർ വിസ്തൃതിയുള്ള ഈ സ്ഥലത്ത് 50 ഏക്കറിലാണ് കൃഷി ചെയ്യുന്നത്. 2.4 ലക്ഷം രൂപയുടെ ബജറ്റ് അവതരിപ്പിക്കുന്നു.

A-22 മലങ്കര ചർച്ച് പള്ളിക്കൂത്ത് വസ്തു, പീരുമേട്
കാപ്പി, ഏലം എന്നിവയാണ് ഇവിടെ കൃഷി ചെയ്യുന്നത്. 1.21 ലക്ഷം രൂപയുടെ ബജറ്റ് അവതരിപ്പിക്കുന്നു.

A-23 മലങ്കര ഓർത്തഡോക്സ് ചർച്ച് പബ്ലി ക്ഷേഷൻസ്
ഈ വർഷം എം.ഒ.സി. പബ്ലിക്ഷേഷൻസിന്റെ പ്രവർത്തനങ്ങൾക്കായി 1.48 കോടി രൂപയുടെ ബജറ്റ് അംഗീകാരത്തിനായി സമർപ്പിക്കുന്നു.

A-24 നാചാറൽ കലാമിറ്റി അസിസ്റ്റൻസ് പ്രോജക്ട്
പ്രകൃതിദുരന്തത്തിന് ഇരയാകുന്ന ആളുകളെ സഹായിക്കുന്നതിന് ആവിഷ്കരിച്ച നാചാറൽ കലാമിറ്റി അസിസ്റ്റൻസ് പ്രോജക്ടിന് വേണ്ടി 15.05 ലക്ഷം രൂപയുടെ ബജറ്റ് അവതരിപ്പിക്കുന്നു.

A-25 നവജ്യോതി സ്വയം സഹായ സംഘം
സ്ത്രീശാക്തീകരണം ലക്ഷ്യമിട്ട് 2008 ൽ ആരംഭിച്ച ഈ പദ്ധതിക്ക് 10.7 ലക്ഷം രൂപയുടെ ബജറ്റ് അവതരിപ്പിക്കുന്നു.

A-26 പഴയ സെമിനാരി
മലങ്കര മെത്രാപ്പോലീത്തായുടെയും കുട്ടുട്രസ്റ്റിമാരുടെയും ഭരണ ചുമതലയിലാണ് പഴയ സെമിനാരിയുടെയും അനുബന്ധ സ്ഥാപനങ്ങളുടെയും പ്രവർത്തനങ്ങളും, വസ്തുക്കളുടെ സംരക്ഷണവും നടത്തുന്നത്. ഈ സാമ്പത്തിക വർഷത്തിൽ 1.22 കോടി രൂപയുടെ ബജറ്റ് അവതരിപ്പിക്കുന്നു.

A-27 പാറേട്ട് മാർ ഈവാനിയോസ് ഹോസ്പിറ്റൽ, പുതുപ്പള്ളി
8.08 കോടി രൂപയുടെ ബജറ്റ് അംഗീകാരത്തിന് സമർപ്പിക്കുകയാണ്.

A-28 മലങ്കര ഓർത്തഡോക്സ് വൈദിക ക്ഷേമനിധി
കാതോലിക്കാദിന പിരിവിൽ നിന്നും 30 ലക്ഷം രൂപ വൈദിക ക്ഷേമനിധിയ്ക്കായി ലഭിക്കും. 38 ലക്ഷം രൂപയുടെ ബജറ്റ് അവതരിപ്പിക്കുന്നു.

A-29 സെന്റ് മേരീസ് ഹോസ്പിറ്റൽ, ഇരവിപേരൂർ
പുതിയ ബ്ലോക്ക് പൂർത്തിയായി പ്രവർത്തനം ആരംഭിച്ചു. ഒരു ബ്ലോക്കുകൂടി പണിയേണ്ടത് അത്യന്താപേക്ഷിതമാണ്. ഈ വർഷത്തേക്ക് 2.5 കോടി രൂപയുടെ ബജറ്റ് അവതരിപ്പിക്കുന്നു.

A-30 വെട്ടിക്കൽ സെന്റ് തോമസ് ദയറാ
മലങ്കരസഭയുടെ ദയറാപ്രസ്ഥാനത്തിന് പ്രാരംഭമിട്ട വെട്ടിക്കൽ ദയറായുടെ പ്രവർത്തനങ്ങൾക്കായി 22.25 ലക്ഷം രൂപയുടെ ബജറ്റ് അവതരിപ്പിക്കുന്നു. കാതോലിക്കാദിനപ്പിരിവിൽനിന്നും ഗ്രാന്റായി 50,000 രൂപാ നൽകുന്നുണ്ട്.

A-31 വള്ളിക്കാട്ടു ദയറാ, വാകത്താനം
34.87 ലക്ഷം രൂപയുടെ വരവുചെലവുകളുള്ള ബജറ്റ് അവതരിപ്പിക്കുന്നു.

A-32 അൻഡവലപ്ഡ് ചർച്ചസ് ആൻഡ് കാതോലിക്കേറ്റ് സെന്റേഴ്സ് ഡവലപ്മെൻ്റ് ഫണ്ട്
സാമ്പത്തികമായി പിന്നാക്കം നിൽക്കുന്ന പള്ളികളുടെ പുനർനിർമ്മാണത്തിനും പുതിയ കാതോലിക്കേറ്റ് സെന്ററുകൾ നിർമ്മിക്കുന്നതിനും സഹായം നൽകുന്നതിനുള്ള പദ്ധതിയാണിത്. അവികസിത മേഖലകളിലെ പള്ളികളിൽ പാഴ്സനേജ് നിർമ്മിക്കുന്നതിനുള്ള പദ്ധതിയും ഇതോടൊപ്പമുണ്ട്. ഈ സാമ്പത്തിക വർഷം 1.40 കോടി രൂപ അടങ്കലുള്ള ഒരു ബജറ്റ് അംഗീകാരത്തിന് സമർപ്പിക്കുന്നു. എ ഷെഡ്യൂളിൽ ഉൾപ്പെട്ട എല്ലാ യൂണിറ്റുകൾക്കുമായി ആകെ 84 കോടി 35 ലക്ഷം രൂപാ ബജറ്റ് അടങ്കൽ ഉണ്ട്. മേൽപറഞ്ഞ ഇനങ്ങളിൽ കാണിച്ചിരിക്കുന്ന ചെലവുകൾ ഓഡിറ്റിന് വിധേയമാണ്. 2017-18-ലെ ബജറ്റിൽ പ. പിതാവിന്റെ



സ്ഥാനീക അപകാശമായ റിശീസായെപ്പറ്റി ഞാൻ സൂചിപ്പിച്ചിരുന്നു. പ്രായപൂർത്തിയായ ഓരോ സഭാംഗവും തൃപ്തമായ അഞ്ചുരുപാ മാത്രമാണ് പ്രതിവർഷം റിശീസയായി നൽകേണ്ടത്. എങ്കിലും പല ഇടവകകളും ഇക്കാര്യത്തിൽ നിസംഗത പുലർത്തുന്നതായി കാണുന്നു. 2018-19 സാമ്പത്തികവർഷം മുതൽ റിശീസാ കർശനമായി ശേഖരിച്ച് കാതോലിക്കാദിന പിരിവിനോടൊപ്പം കേന്ദ്രത്തിൽ അടയ്ക്കാൻ വികാരിമാരും ഭദ്രാസന മെത്രാപ്പോലീത്താമാരും പ്രത്യേകം ജാഗ്രത പുലർത്തണം. 2017 മാർച്ച് അസോസിയേഷനു നൽകിയ ലിസ്റ്റ് ആണ് താൽക്കാലികമായി ഇതിന്റെ മാനദണ്ഡമായി കണക്കാക്കുന്നത്. ഭരണഘടനയുടെ 120-ാം വകുപ്പനുസരിച്ചുള്ള റിശീസാ, ഈ വർഷം മുതൽ 10,11 വകുപ്പുകൾ പ്രകാരമുള്ള കൂടിശികയായി പരിഗണിക്കുവാൻ പ്രത്യേകം ശ്രദ്ധിക്കണം.

ഉപസംഹാരം

പ. പിതാവേ, അവിടുത്തെ എല്ലാ വി. കുർബാനകളിലും ചൊല്ലുന്ന ഹൃത്തോമ്മാ; “സഭയുടെ ഭിത്തിയെ ബലവത്താക്കുക ശിലമേൽ നിർത്തി, നായകരായോരിടയന്മാരെ കാക്കുകശക്ത്യാ” എന്ന പ്രാർത്ഥന ഞങ്ങൾ ഏറ്റുചൊല്ലുന്നു. പ. പിതാവിനോടും, അഭിവന്ദ്യരായ മേൽപട്ടക്കാരോടും, ബഹുമാന്യരായ പട്ടക്കാരോടും വിശ്വാസികളായ എല്ലാ സഹോദരങ്ങളോടും പ്രാർത്ഥന അപേക്ഷിക്കുന്നു. ബഹുമാന്യരായ എന്റെ സഹമാനേജിംഗ് കമ്മറ്റി അംഗങ്ങളുടെ സഹകരണവും ക്രിയാത്മകമായ ഇടപെടലുകളും തുടർന്നും ഉണ്ടാകുമെന്ന് എനിക്ക് ഉറപ്പുണ്ട്. നമ്മുടെ പ. സഭയുടെ വളർച്ചയ്ക്കായി നമുക്കൊന്നിച്ച് അദ്ധ്വാനിക്കാം. പ്രാർത്ഥിക്കാം. 2018-19-ലെ ബജറ്റ് മാനേജിംഗ് കമ്മറ്റി മുമ്പാകെ അംഗീകാരത്തിനായി സമർപ്പിക്കുന്നു.

നന്ദി, നമസ്കാരം,

അഡ്വ. ബിജു ഉമ്മൻ
അസോസിയേഷൻ സെക്രട്ടറി
കാതോലിക്കേറ്റ് ഓഫീസ്




കോട്ടയം
01.03.2018

ഐക്യാഹ്വാനം - സുവർണ്ണാവസരം

ഡോ. യൂഹാനോൻ മാർ ദിസ്കോറോസ് മെത്രാപ്പോലീത്ത

(പരി.എപ്പിസ്കോപ്പൽ സുന്നഹദോസ് സെക്രട്ടറി)



മലങ്കരസഭയിൽ സംജാതമാകേണ്ട ഐക്യവും ശ്യാശത സമാധാനവും സംബന്ധിച്ച് സഭയുടെ പ. എപ്പിസ്കോപ്പൽ സുന്നഹദോസ് പുറപ്പെടുവിച്ചിരിക്കുന്ന ആഹ്വാനം സഭാംഗങ്ങളായ എല്ലാവർക്കും ദൈവം നൽകിയിരിക്കുന്ന സുവർണ്ണാവസരമാണ് ഭാരതത്തിലെ പുരാ

തനദേശീയ സഭയെന്ന നിലയിൽ ഒരു കൂട്ടമായി നിന്ന് ദൈവാരാധന സമർപ്പിക്കുവാനും ലഭിക്കുന്ന ദിവ്യാവസരം പരിശുദ്ധ സഭയുടെ വ്യവസ്ഥാപിത ഭരണഘടനയുടെ അടിസ്ഥാനത്തിൽ ഭാരതത്തിന്റെ പരമോന്നത നീതിപീഠം നിർദ്ദേശിച്ചിരിക്കുന്ന മാർഗ്ഗത്തിലൂടെ ഒന്നായി മുന്നോട്ടുപോകുവാനുള്ള അവസരം.

1958ലും 1995ലും ഉണ്ടായ പൂർണ്ണന്യായ വിധികളുടെ സത്തകൾക്ക് മാറ്റം വരുത്താതെ പഴുതകളെ അടച്ചു, പരമോന്നതനീതിപീഠം തന്നെ, ഒന്നായി മുന്നോട്ടു പോകുവാൻ നമ്മോട് ആഹ്വാനം ചെയ്തിരിക്കുന്ന വിധി തീർപ്പാണ് 2017 ജൂലൈ 3ന് സംഭവിച്ചിരിക്കുന്നത്. 1995 ലെ വിധി തീർച്ച സംബന്ധിച്ച് മലങ്കര സഭയ്ക്ക് യാതൊരു സംശയവും ഉണ്ടായിട്ടില്ലെങ്കിലും പാത്രീയർക്കീസ് വിഭാഗം ബഹു. കോടതി മുമ്പാകെ ഉന്നയിച്ച എല്ലാ സംശയങ്ങൾക്കും മറുപടി നൽകിക്കൊണ്ടാണ് ബഹു. സുപ്രീംകോടതി വിധി 2017ൽ നൽകിയിരിക്കുന്നത്. തങ്ങൾ ചോദിച്ചുവാങ്ങിയ ന്യായവിധി തങ്ങൾക്കും തങ്ങളുടെ നിലപാടുകൾക്കും വിരുദ്ധമാണെന്ന് മനസ്സിലാക്കിയ “പാത്രീയർക്കീസ്” വിഭാഗം ബഹു. കോടതികളെയും ഭാരതത്തിലെ നീതിന്യായ വ്യവസ്ഥിതികളെയും അവഹേളിക്കുകയും പരിഹസിക്കുകയും ചെയ്യുന്നത് സങ്കടകരമാണ്.

മലങ്കരസഭയ്ക്ക് പ. പാത്രീയർക്കീസ് ബാവാ യോടോ പാത്രീയർക്കീസ് വിഭാഗത്തി



നോടൊ ഒരു തരത്തിലുമുള്ള എതിർപ്പുകളോ വിദ്വേഷമോ ഇല്ലാത്തതാകുന്നു. എന്നാൽ മലങ്കരസഭയുടെ ദേശീയതയ്ക്കോ അപ്പോസ്തോലികതയ്ക്കോ സ്വയംശീകൃതത്തിനോ സത്യവിശ്വാസത്തിനോ ഭംഗമുണ്ടാക്കുന്ന ഒരു പ്രവണതയും സഭ അംഗീകരിക്കുകയില്ല. 1934-ൽ രൂപം കൊണ്ടതും കാലാകാലങ്ങളിൽ വ്യവസ്ഥാപിത രീതിയിൽ ഭേദഗതികൾ വരുത്തിയിട്ടുള്ളതുമായ സഭാഭരണഘടനയും ഭാരതത്തിന്റെ നീതിപീഠം പുറപ്പെടുവിച്ചിരിക്കുന്ന വിധിതീർപ്പും വ്യവസ്ഥാപിത രീതിയിൽതന്നെ അംഗീകരിക്കുവാൻ ഏവരും തയ്യാറാകണമെന്നത് സഭ നിർബന്ധിക്കുന്നു.

മറ്റു പൗരസ്ത്യ ഓർത്തഡോക്സ് സഭകളെപ്പോലെ സഭയെന്നത് ഏകവും വിശുദ്ധവും കാതോലിക്കവും അപ്പോസ്തോലികവുമാണെന്ന് മലങ്കരസഭയും വിശ്വസിക്കുന്നു. മറ്റു പൗരസ്ത്യ ഓർത്തഡോക്സ് സഭകൾ മുറുകെ പിടിക്കുന്ന ദേശീയത മലങ്കരസഭയുടെയും അടിസ്ഥാനപ്രമാണമാണ്. കോളനിവൽക്കരണവും വിദേശാധിപത്യവുമൊക്കെ പാശ്ചാത്യസ്വഭാവങ്ങളാകയാൽ പൗരസ്ത്യസഭകൾ ദേശീയത മുറുകെ പിടിക്കുകയും കോളനിവൽക്കരണത്തെ ശക്തമായി എതിർക്കുകയും ചെയ്യുന്നു. ക്രൈസ്തവസഭയുടെ ആരംഭം മുതൽ ക്രൈസ്തവസഭകൾ പരസ്പരം സഹായിക്കുക - സഹകരിക്കുക - ബഹുമാനിക്കുക - എന്ന തത്വം നിലനിർത്തുകയും അധീരതമനോഭാവത്തെ ശക്തിയുക്തം എതിർക്കുകയും ചെയ്തിട്ടുണ്ട്. ഭാരതത്തിലെ ദേശീയ സഭയെന്ന നിലയിൽ മലങ്കരസഭ വളരുക എന്നത് ക്രൈസ്തവ ധർമ്മത്തിന്റെ അടിസ്ഥാനം കൂടിയാണ്. ഇത് കാലഘട്ടത്തിന്റെ ആവശ്യം കൂടി ആകയാൽ ഏവരേയും ഐക്യത്തിലേക്ക് ക്ഷണിക്കുന്നു.

കന്നാനെത്തോ നോമ്പിലെ നാലാം ഞായർ

(മത്താ 15 21-31)

വേദനാദം-9

യോഗ്യതയെക്കാൾ യാചിക്കുന്നവരുടെ മനസ്സ് ദൈവം കാണുന്നു എന്നതാണ് കന്നാൻകാരിയുടെ വിശ്വാസം അടയാളപ്പെടുത്തുക. വി.മർക്കോസിന്റെ ഭാഷയിൽ ഈ സ്ത്രീ ഒരു സീറോ-ഫൊയ്നീഷ്യൻ വംശജയാണ്. ഫൊയ്നീഷ്യ എന്നതിന് ചെമ്മുവപ്പ് എന്നർത്ഥമുണ്ട്. ജൂത, ഗ്രീക്കോ-ഈജിപ്ഷ്യൻ സംസ്കാരത്തിലെല്ലാം നാം കണ്ടുമുട്ടുന്ന ഒരു പ്രമുഖ സംസ്കൃതിയാണ് അവരുടേത്. ഹോമറിന്റെ എഴുത്തുകളിൽ സീദോന്യരായ കച്ചവടക്കാർ യൂറോപ്യൻപ്രദേശങ്ങളിലെല്ലാം കച്ചവടവുമായി എത്തുന്നത് പരാമർശിക്കുന്നു. ചെമ്മുവപ്പിന്റെ നാട്ടുകാരിയുടെ കടുത്ത വിശ്വാസത്തെയാണ് ഈ സംഭവം കുറിക്കുന്നത്. വേദപുസ്തകത്തിൽ ഏലീശ്ശാ സിറിയക്കാരൻ നയമാനെ സൗഖ്യമാക്കുന്നതും, സാരെപ്തായിലെ വിധവയെ ഏലിയ സഹായിക്കുന്നതും വായിച്ചവർ അന്യനാട്ടുകാരിയായ കന്നാൻകാരിയോടുള്ള യേശുവിന്റെ സമീപനത്തിൽ അത്ഭുതപ്പെടും. കൃപയുടെയും വീണ്ടെടുപ്പിന്റെയും ബോധനത്തിലൂടെ നമ്മെ ശക്തിപ്പെടുത്തുവാനിത് ആവശ്യമായിരുന്നു.



ഫാ.മാത്യു വർഗീസ് കുളങ്ങാട്ടിൽ

1) പഴയകാലത്തിന്റെ പുനരാഖ്യാനം

പഴയനിയമകാലത്ത് വാഗ്ദത്തദേശത്തിന്റെ മുന്നണിപ്പടയാളി നൂന്റെ പുത്രനായ യോശുവാ ആയിരുന്നു. എന്നാൽ സാദൃശ്യങ്ങളുടെ നാഥനും, ഏകജാതനായ യേശുതന്നെ രാൻ കന്നാൻകാരോട് ഇടപെട്ടത് താരതമ്യം ചെയ്യുന്നത് ഉചിതമാണ്. യേശുവിന്റെ ഈ അടയാളം തന്നെ ധിക്കരിക്കുന്നവർ അത്യുന്ന

News, Advertisements, Wishes Etc...
Contact 📞 8078914931
📞 9446407503
Email: malankaranewsbulletin@gmail.com
Add Size: 15 cm x 10 cm (H)_Half Page CDR File



തനോട് മറുതലിക്കുന്നുവെന്ന ശ്രദ്ധേയമായ സാക്ഷ്യമാണ് നൽകുക. പഴയനിയമകാലത്ത് നൂന്റെ മകനായ യോശുവായെ അനുസരിക്കുകയും വാഗ്ദത്തനാട്ടിലേക്കുള്ള സഞ്ചാരവഴിയിൽ കൂട്ടിരിക്കുകയും ചെയ്തതും എന്നാൽ അതേ നാമത്തിൽ, യേശു (യോശുവാ-യേശു രണ്ടും ഒരു നാമം തന്നെ) എന്ന പേരിൽ അത്യുന്നതന്റെ ഏകജാതൻ ചരിത്രത്തിലേക്ക് ഇറങ്ങിവന്നപ്പോൾ അവർ തരിച്ചറിഞ്ഞില്ല. കനാന്റെ സന്തതിയെന്ന് വിശേഷിപ്പിക്കാവുന്ന ആ കനാൻകാരി നൂന്റെ മകനായ യോശുവായിൽ പണ്ട് ദർശിച്ച നിഴലുകളിൽ നിന്നും, അവന്റെ ഛായകളിൽ നിന്നും അത്യുന്നതന്റെ ആദിരൂപത്തെ അറിഞ്ഞു. കനാൻ കാരിയുടെ സന്തതിയിൽ നിന്ന് ദുഷ്ടാത്മാവ് വിട്ടുപോയി.

പരി. അപ്രേം പിതാവ് പറയുന്നതിങ്ങനെ “ദേശം ഒറ്റുനോക്കി തിരികെ വന്നപ്പോൾ ദുഷ്ടാത്മാവ് അവരിൽ പ്രവേശിച്ചിരുന്നു. അതിനാൽ അവർ മോശയ്ക്കെതിരേ മത്സരിക്കുകയും കല്ലെറിയാൻ ബദ്ധപ്പെടുകയും ചെയ്തു. എങ്കിലും മോശ അവരെ ശാന്തരാക്കി. യോശുവാ എന്ന യേശുവിന്റെ നാമം അന്നവരുടെ മുമ്പിൽ മല്ലന്മാർ തകർന്നു പോകുവാൻ ഇടയാക്കി. ആ ദുഷ്ടാത്മാവ് കനാനുരുടെ അടുക്കൽ പോകുകയും കനാനുർ നൂന്റെ മകനായ യോശുവായ്ക്ക് എതിരേ യുദ്ധത്തിന് വരുകയും ചെയ്തു. എന്നാൽ യഥാർത്ഥ യേശു മനുഷ്യാവതാരം ചെയ്തപ്പോൾ കനാനുരുടെ വിശ്വാസത്തിലൂടെ അവൻ ദുഷ്ടാത്മാവിനെ കടത്തിക്കളഞ്ഞു”

പഴയനിയമകാലത്ത് യോശുവാ എന്ന യേശുവിന്റെ നാമത്തിനെതിരായി പോരാടിയ കനാനുർ തങ്ങളുടെ നാട്ടിൽ നിന്ന് തുടച്ചു നീക്കപ്പെട്ടു. ഇസ്രായേൽക്കാർ തങ്ങളുടെ വാസസ്ഥലങ്ങളിൽ നിന്ന് യേശുവിനോടുള്ള മറുതലിപ്പിനാൽ നാശോന്മുഖമായി. വിശ്വാസത്തിന്റെ വഴികളിൽ കൂടിയേ നാം രക്ഷപ്രാപിക്കുകയുള്ളൂവെന്ന് ഇതു സൂചിപ്പിക്കുന്നു.

2) നമുക്കു നന്മയുണ്ടെങ്കിൽ മേന്മകളുണ്ടാകും സഹായം അഭ്യർത്ഥിച്ചെത്തിയ

സ്ത്രീയോട് യേശു ഒന്നും പറഞ്ഞിരുന്നില്ല. അവന്റെ ഈ സന്ദർഭത്തിലെ മൗനവും സംഭാഷണവും അവഗണനയുടെ ദുഃഖം സമ്മാനിക്കുന്നതായിരുന്നു. ‘നിന്റെ വിനയം എന്നെ പരാജിതനാക്കുന്നുവെന്ന്’ സാത്താൻ മക്കാറി യോസിനോടു പറഞ്ഞ വാക്കുകൾ മരുഭൂമിയിലെ പിതാക്കന്മാരുടെ ചൊല്ലുകളിൽ വായിക്കുന്നു. അതുപോലെ ആ സ്ത്രീയുടെ എളിമതന്നെ അവളുടെ ബലമായി. കനാൻകാരിക്ക് നന്മകൾ സമ്മാനിച്ച മേന്മകൾ ഇനി പറയുന്നു.

2.1) ശരിയായ ആത്മബന്ധം മകൾക്കു വേണ്ടിയുള്ള അമ്മയുടെ അപേക്ഷ ‘എന്നിൽ’ കരുണ ചെയ്യണമേ എന്നായിരുന്നു. അത് ആത്മബന്ധത്തിന്റെ സംഗീതമാണ്. അമ്മ മകളുടെ ദുരിതത്തോട് താദാത്മ്യപ്പെടുന്നു. ആ സ്നേഹമാണ് അവളെ എന്തപമാനത്തിനും ശക്തയാക്കുക. വ്യക്തവും ഫലവും പോലെ മാർഗ്ഗവും ലക്ഷ്യവും അവളിൽ ഒന്നാകുന്നത് അതുകൊണ്ടാണ്.

2.2) ശരിയായ സമീപനം നമ്മുടെ സർവ്വ പ്രശ്നങ്ങളെയും പരിഹരിക്കാനാകുന്നവനെ സമീപിക്കാനാവുകയാണ് ഏറ്റവും പ്രധാനം. അവൾ വന്നു കുമ്പിട്ട് പ്രാർത്ഥിക്കുകയും, ആത്മവിശ്വാസത്തോടെ തന്നെ സമീപിക്കുകയും ചെയ്തു. സബർമതി ആശ്രമത്തോട് ചേർന്നുള്ള സ്കൂളിൽ വടി ഉപയോഗിക്കുന്നില്ലായിരുന്നു. എന്നാൽ വികൃതികളായ കുട്ടികളെ നേരിടുവാൻ വടി വേണമെന്ന് ചില അദ്ധ്യാപകർ ശഠിച്ചു. അഹിംസാമാർഗ്ഗം ഉപയോഗിച്ച് പരാജയമടഞ്ഞാൽ വടിയെടുക്കാമെന്ന് ഗാന്ധിജി സമ്മതിച്ചു. പക്ഷെ ആദ്യം അഹിംസയും പിന്നീട് വടിയും അദ്ദേഹം പരീക്ഷിച്ചു. പക്ഷെ വടി താൽക്കാലികപുരോഗതി മാത്രമേ നൽകുന്നുള്ളൂവെന്ന് അദ്ധ്യാപകൻ തിരിച്ചറിഞ്ഞു. അഹിംസയുടെ സ്നേഹത്തിൽ കല്ലുപോലും അലിയുമെന്ന് അനുഭവം അദ്ദേഹത്തെ പഠിപ്പിച്ചു. ശരിയായ സമീപനമാണ് വിജയം നൽകുക.



2.3.) ശരിയായ മനോഭാവം യഹൂദന്മാർ തന്നെ അവണിച്ചിട്ടും അവർ യേശുവിൽ വിശ്വസിച്ചു. നായ്ക്കുട്ടി യെന്ന നിന്ദ്യമായ താരതമ്യം പോലും അവളെ ദുഃഖവിശ്വസത്തിൽ നിന്ന് ചലിപ്പിക്കാൻ പോന്നതായിരുന്നില്ല. യേശുവിന്റെ വാക്കുകൾ ഉപയോഗിച്ചുതന്നെ തന്റെ ലക്ഷ്യത്തിലേക്ക് അവർ എത്തിച്ചേർന്നു. അങ്ങനെ ആ വിജാതീയസ്ത്രീ വിശ്വാസത്തിന്റെ വിജയമറിഞ്ഞു.

2.4) ശരിയായ അവതരണം ദൈവസന്നിധിയിൽ തന്റെ പ്രശ്നങ്ങളെ അവതരിപ്പിക്കുകയെന്നത് പ്രധാനമാണ്. യേശുവിന്റെ വാക്കുകൾ ഉപയോഗിച്ചുതന്നെ തന്റെ പ്രതിസന്ധികൾ അവതരിപ്പിക്കുവാനും വിവേകത്തോടെ പ്രാർത്ഥിച്ചാനും സാധിക്കുന്നു. പ്രാർത്ഥനസ്വയം ഹർഷോന്മാദത്തിനുള്ള ഉപാധികളാക്കുന്ന കാലത്ത് ഈ സ്ത്രീയുടെ പ്രാർത്ഥനനമുക്ക് മാതൃകയാക്കാം.

2.5) ശരിയായ അതിജീവനം മൗനത്തിലും, സംഭാഷണത്തിലും അവർ അവഗണിക്കപ്പെട്ടു. ശിഷ്യന്മാർക്ക് അവൾ ഒഴിവാക്കപ്പെടേണ്ട ശല്യമായിരുന്നു. അതിജീവനം സാധ്യമല്ലാത്തവിധം അവളുടെ വ്യക്തിത്വം അപമാനിക്കപ്പെട്ടു. ദൈവത്തിനുപോലും അത്ഭുതമാകുന്ന വിശ്വാസമായിരുന്നു അവളുടെ കരുത്ത്. പ്രാർത്ഥനയിലും നാം അതിജീവിക്കേണ്ട വെല്ലുവിളികൾ ഉണ്ടെന്നറിയുക.

2.6) ശരിയായ ലക്ഷ്യപ്രാപ്തി താൻ നിന്ദിക്കപ്പെട്ടാലും നേടേണ്ട ആവശ്യങ്ങൾ നേടുവാൻ താൻ പ്രതിജ്ഞാബദ്ധയായിരുന്നു. ദൈവഭയമില്ലാത്ത ഭക്തിയാണ് ഇന്നത്തെ കാലത്തിന് പഥ്യം. ഒരു മാനേജ്മെന്റ് വിദഗ്ദ്ധൻ 'ദൈവഭയം നമ്മെ കരുത്തരാക്കുന്നു' എന്ന് കുറിച്ചിട്ടുണ്ട്. അദ്ദേഹം ഭയത്തിന് (FEAR) നൽകിയ നിർവ്വചനം 'Face Everything And Rise' എന്നാണ്. പ്രതിസന്ധികളെ ആത്മബലംകൊണ്ട് നേരിട്ട ഈ കനാൻകാരിയായ സ്ത്രീ തന്നെയായിരിക്കും ഇതിന് ഉചിതമാതൃക.

COMING EVENTS

പെരുന്നാളുകൾ

- കുണ്ടറ, സെന്റ് തോമസ് വലിയപള്ളി ഫെബ്രു.18-മാർച്ച് 4
- കിഴക്കേകല്ലട., സെന്റ് ജോർജ്ജ് വലിയപള്ളി ഫെബ്രു.25- മാർച്ച് 4
- വയ്യഴി യോർദ്ദാൻപുരം മാർ ഗ്രീഗോറിയോസ് പള്ളി ഫെബ്രു.25-മാർച്ച് 4
- കടയിരിപ്പ് സെന്റ് ഡയനീഷ്യസ് ചാപ്പൽ മാർച്ച് 9-10
- കുന്നംകുളം സെന്റ് മേരീസ് പുത്തൻപള്ളി മാർച്ച് 25

കൺവൻഷൻ

- മുണ്ടൻപാറ സെന്റ് ജോർജ്ജ് പള്ളി ഫെബ്രുവരി 28- മാർച്ച് 4
- മാമാങ്കര മാർ ഗ്രീഗോറിയോസ് പള്ളി മാർച്ച് 1 -3
- വരിക്കോലി സെന്റ് മേരീസ് പള്ളി മാർച്ച് 3,4
- കിഴുമുറി സെന്റ് ജോർജ്ജ് വലിയപള്ളി മാർച്ച് 7-9
- മുളക്കുളം കർമ്മേൽകുന്ന് സെന്റ് ജോർജ്ജ് പള്ളി മാർച്ച് 8-10
- വെസ്റ്റ് മങ്ങാട് മാർ ഗ്രീഗോറിയോസ് പള്ളി മാർച്ച് 9-11
- കുവൈറ്റ് മഹാ ഇടവക മാർച്ച് 19-22
- കുന്നംകുളം മേലേപ്പാറ സെന്റ് ജോർജ്ജ് പള്ളി മാർച്ച് 23-25

കുദാശ

- കൊറ്റമ്പള്ളി മാർ ഏലിയ ചർച്ച് മാർച്ച് 4
- കോട്ടപ്പുറം ചാപ്പൽ ഏപ്രിൽ 13-14

ശിലാസ്ഥാപനം

- പെങ്ങാമുക്ക് മാർ ബസ്സേലിയോസ് മാർ ഗ്രീഗോറിയോസ് പുത്തൻപള്ളി മുലേപ്പാട് മാർച്ച് 11



വാർഷികാഘോഷങ്ങളുടെ സമാപനസമ്മേളനം

മസ്ക്കറ്റ്: മാർ ഗ്രീഗോറിയോസ് ഓർത്തഡോക്സ് മഹാഇടവകയുടെ 45-ാമത് വാർഷികാഘോഷങ്ങളുടെ സമാപന സമ്മേളനം മാർച്ച് 9 ന് സെന്റ് തോമസ് ചർച്ച് റൂവിയിൽ നടത്തപ്പെടുന്നു. പരി.സുന്നഹദോസ് സെക്രട്ടറി ഡോ.യൂഹാനോൻ മാർ ദീയസ്ക്കോറോസ്, സഭാ വൈദിക ട്രസ്റ്റി ഫാ.എം.ഒ.ജോൺ, അൽമായ ട്രസ്റ്റി ജോർജ്ജ് പോൾ, അസോസിയേഷൻ സെക്രട്ടറി അഡ്വ.ബിജു ഉമ്മൻ എന്നിവർക്ക് സീകരണവും മാർ തേവോദോസിയോസ് തണൽ പുരസ്കാര ജേതാവ് ഫാ.ജിനേഷ് കെ.വർക്കിയ്ക്ക് പുരസ്കാര സമർപ്പണവും ഉണ്ടായിരിക്കുന്നതാണ്. പരി.ബസ്സേലിയോസ് മാർത്തോമ്മ പൗലോസ് ദിതീയൻ കാതോലിക്കാബാവാ ഡോ.ഗീവർഗ്ഗീസ് മാർ യൂലിയോസ് തുടങ്ങിയവർ ചടങ്ങിൽ സംബന്ധിക്കുന്നതാണ്.

വി.മുറോൻ കുദാശയ്ക്കായി നാഗ്പൂർ സെമിനാരിയിൽ പൂർണ്ണ ശെമ്മാശ്ശ പട്ടംകൊട

മുറോൻ കുദാശ ശുശ്രൂഷയ്ക്ക് വേണ്ടി പരി.കാതോലിക്കാബാവായുടെ കൽപന പ്രകാരം മാർച്ച് 7 -ാം തിയ്യതി ബുധനാഴ്ച ബോംബെ ഭദ്രാസനാധിപനും നാഗ്പൂർ സെന്റ് തോമസ് സെമിനാരി വൈസ് പ്രസിഡന്റുമായ ഗീവർഗ്ഗീസ് മാർ കുറിലോസ് മെത്രാപ്പോലീത്ത സെമിനാരി വിദ്യാർത്ഥികളായ 5 ശെമ്മാശ്ശന്മാരെ പൂർണ്ണ ശെമ്മാശ്ശ പദവിയിലേക്ക് ഉയർത്തുന്നു.

നോമ്പുകാല ധ്യാനം

ചുനക്കര: ഓർത്തഡോക്സ് ക്രൈസ്തവ യുവജനപ്രസ്ഥാനം മാവേലിക്കര ഭദ്രാസനത്തിന്റെ ആഭിമുഖ്യത്തിൽ നോമ്പുകാല ധ്യാനം നടത്തപ്പെട്ടു. ധ്യാനയോഗങ്ങളിൽ ഭദ്രാസന ഉദ്ഘാടനം ചുനക്കര മാർ ബസ്സേലിയോസ് ഗ്രീഗോറിയോസ് ദേവാലത്തിൽ വെച്ച് അലക്സിയോസ് മാർ യൗസേബിയോസ് നിർവ്വഹിച്ചു. മലങ്കര സഭ മാനേജിംഗ് കമ്മിറ്റിയംഗം അജി ബത്തേരി ധ്യാനം നയിച്ചു.

ബഡ്ജറ്റിൽ വകയിരുത്തി



കോട്ടയം : വീരമൃത്യു വരിച്ച കരസേന ലാൻസ് നായക് സാം എ.ബ്രഹ്മ ഹാമിന്റെ കുടുംബത്തിന് മലങ്കര ഓർത്തഡോക്സ് സഭയുടെ ബഡ്ജറ്റിൽ 5 ലക്ഷം രൂപ വകയിരുത്തി. അദ്ദേഹത്തിന്റെ രണ്ട് മക്കളുടെ പേരിലുമായി സ്ഥിര നിക്ഷേപമായി ഈ സംഖ്യ നിക്ഷേപിക്കുന്നതാണ്. സഭാ മാനേജിംഗ് കമ്മിറ്റി അംഗം ഉമ്മൻ ജോൺ യോഗത്തിൽ അനുശോചനം രേഖപ്പെടുത്തി.

ത്തഡോക്സ് സഭയുടെ ബഡ്ജറ്റിൽ 5 ലക്ഷം രൂപ വകയിരുത്തി. അദ്ദേഹത്തിന്റെ രണ്ട് മക്കളുടെ പേരിലുമായി സ്ഥിര നിക്ഷേപമായി ഈ സംഖ്യ നിക്ഷേപിക്കുന്നതാണ്. സഭാ മാനേജിംഗ് കമ്മിറ്റി അംഗം ഉമ്മൻ ജോൺ യോഗത്തിൽ അനുശോചനം രേഖപ്പെടുത്തി.

പുരസ്കാരം സമ്മാനിച്ചു



പരുമല: പ്രഥമ ഓർത്തഡോക്സ് വിശ്വാസ സംരക്ഷകൻ പുരസ്കാരം ഫാ.ഐസക് (ചേലക്കരയ്ക്ക്) പരി. ബസ്സേലിയോസ് മാർത്തോമ്മ പൗലോസ് ദിതീയൻ കാതോലിക്കാബാവാ പുരസ്കാരം സമ്മാനിച്ചു. കുന്നംകുളം ഭദ്രാസനത്തിലെ ചേലക്കര സെന്റ് ജോർജ്ജ് ഓർത്തഡോക്സ് പള്ളി വികാരിയാണ്. **മലങ്കര സഭ സ്വതന്ത്രയാണ് ഞാൻ മുലം ഈ സഭ അടിമതത്തിലേക്ക് തിരിച്ചുപോവുകയില്ല... ഞാൻ അതിന് അനുവദിക്കുകയുമില്ല.** പരി.കാതോലിക്കാബാവാ പുരസ്കാര വിതരണത്തിൽ പ്രഖ്യാപിച്ചു.